

## 第三處：入法界

(三會)

一. 室羅筏國逝多林給孤獨園

二. 福城東大塔廟

三. 善財童子五十三參



# 入 法 界 品

## 三. 善財童子五十三參

十 迴 向	
普救眾生離眾生相迴向	優婆羅華長者
不壞迴向	婆施羅船師
等一切佛迴向	無上勝長者
至一切處迴向	師子頻申比丘尼
無量功德藏迴向	婆須蜜多女
入一切平等善根迴向	鞞瑟胝羅居士
等隨順一切眾生迴向	觀自在菩薩
真如相迴向	正趣菩薩
無縛無著解脫迴向	大天神
入法界無量迴向	安住地神

# 入法界品善財童子五十三參之第二十一會優鉢羅華長者(初迴向)之一

會 處		南方，廣大國。(四十華嚴第二十一參，見附A21)
善財童子參訪第一迴向位	聞法信行	時，善財童子頂禮其足，遶無量匝，慇懃瞻仰，辭退而去。
	前法契入——成就十一大願	爾時，善財童子因善知識教，不顧身命，不著財寶，不樂人眾，不耽五欲，不戀眷屬，不重王位；(起十一大願門，十別一總)
		佛 唯願化度一切眾生，
		法 唯願嚴淨諸佛國土，
		僧 唯願供養一切諸佛，
		精進 唯願證知諸法實性，
		禪定 唯願修集一切菩薩大功德海，
		般若 唯願修行一切功德終無退轉，
		方便 唯願恒於一切劫中以大願力修菩薩行，
		願 唯願普入一切諸佛眾會道場，
		力 唯願入一三昧門普現一切三昧門自在神力，
		智 唯願於佛一毛孔中見一切佛心無厭足，
		總說 唯願得一切法智慧光明，能持一切諸佛法藏。
優鉢羅華長者成就初迴向位	欲求十種圓滿迴向法	專求此等一切諸佛菩薩功德，漸次遊行，至廣大國，詣長者所，頂禮其足，遶無量匝，合掌而立，白言：聖者！我已先發阿耨多羅三藐三菩提心，
		佛 欲求一切佛平等智慧，
		法 欲滿一切佛無量大願，
		僧 欲淨一切佛最上色身，
		精進 欲見一切佛清淨法身，
		禪定 欲知一切佛廣大智身，
		般若 欲淨治一切菩薩諸行，
		方便 欲照明一切菩薩三昧，
		願 欲安住一切菩薩總持，
		力 欲除滅一切所有障礙，
		智 欲遊行一切十方世界，
		而未知菩薩云何學菩薩行、云何修菩薩道，而能出生一切智智？
	讚歎發心	長者告言：善哉！善哉！善男子！汝乃能發阿耨多羅三藐三菩提心。
依於三寶入法界行謂之諸香，隨機而現謂之調和，善知者即智為先導。		善男子！我善別知一切諸香，亦知調合一切香法，
		所謂：一切香、一切燒香、一切塗香、一切末香。亦知如是一切香王所出之處，又善了知天香、龍香、夜叉香，乾闥婆、阿脩羅、迦樓羅、緊那羅、摩睺羅伽、人、非人等所有諸香。
		又善別知治諸病香、斷諸惡香、生歡喜香、增煩惱香、滅煩惱香、令於有為生樂著香、令於有為生厭離香、捨諸憍逸香、發心念佛香、證解法門香、聖所受用香、一切菩薩差別香、一切菩薩地位香，如是等香形相生起、出現成就、清淨安隱、方便境界、威德業用及以根本，如是一切我皆了達。

## 入法界品善財童子五十三參之第二十一會優鉢羅華長者(初迴向)之二

優鉢羅華長者成就初迴向位	十種香即自性十波羅蜜所起世間行法，諸香所生之處即十波羅蜜所行之處。香所熏處即法功德所及處。	佛	善男子！人間有香，名曰象藏，因龍鬬生。若燒一丸，即起大香雲彌覆王都，於七日中雨細香雨。若著身者，身則金色；若著衣服、宮殿、樓閣，亦皆金色。若因風吹入宮殿中，眾生嗅者，七日七夜歡喜充滿，身心快樂，無有諸病，不相侵害，離諸憂苦，不驚不怖，不亂不恚，慈心相向，志意清淨。我知是已而為說法，令其決定發阿耨多羅三藐三菩提心。
		法	善男子！摩羅耶山出栴檀香，名曰牛頭；若以塗身，設入火坑，火不能燒。
		僧	善男子！海中有香，名無能勝；若以塗鼓及諸螺貝，其聲發時，一切敵軍皆自退散。
		精進	善男子！阿那婆達多池邊出沈水香，名蓮華藏，其香一丸如麻子大；若以燒之，香氣普熏閻浮提界，眾生聞者，離一切罪，戒品清淨。
		禪定	善男子！雪山有香，名阿盧那；若有眾生嗅此香者，其心決定離諸染著，我為說法莫不皆得離垢三昧。
		般若	善男子！羅刹界中有香，名海藏，其香但為轉輪王用；若燒一丸而以熏之，王及四軍皆騰虛空。
		方便	善男子！善法天中有香，名淨莊嚴；若燒一丸而以熏之，普使諸天心念於佛。
		願	善男子！須夜摩天有香，名淨藏；若燒一丸而以熏之，夜摩天眾莫不雲集彼天王所而共聽法。
		力	善男子！兜率天中有香，名先陀婆；於一生所繫菩薩座前燒其一丸，興大香雲遍覆法界，普雨一切諸供養具，供養一切諸佛菩薩。
		智	善男子！善變化天有香，名曰奪意；若燒一丸，於七日中，普雨一切諸莊嚴具。
	自法門	善男子！我唯知此調和香法。	
	自宗門精進	如諸菩薩摩訶薩，遠離一切諸惡習氣，不染世欲，永斷煩惱眾魔羂索，超諸有趣，以智慧香而自莊嚴，於諸世間皆無染著，具足成就無所著戒，淨無著智，行無著境，於一切處悉無有著，其心平等，無著無依； 而我何能知其妙行？說其功德？顯其所有清淨戒門？示其所作無過失業？辨其離染身、語、意行？	
	推薦精進	善男子！於此南方，有一大城，名曰樓閣；中有船師，名婆施羅。汝詣彼問：菩薩云何學菩薩行、修菩薩道？	

附A21：四十華嚴善財童子第二十一參鬻香長者(初迴向)之一

會 處		南方，廣博國。(此處經文依四十華嚴)
善財童子參訪第一迴向位	聞法信行	時，善財童子，禮遍行足，遶無數匝，慇懃瞻仰，辭退而去。
	前法契入——成就十二種大願	爾時善財童子，因善知識教，不顧身命，不著財寶，不耽五欲，不戀眷屬，不重王位，自在安樂。(起十二種大願)
		佛 唯願化導一切眾生，令其成熟。
		法 唯願莊嚴諸佛刹土，普遍清淨。
		僧 唯願供養一切如來，心無疲厭。
		精進 唯願證知諸法實性，分明顯現。
		禪定 唯願隨順甚深法界普遍無礙。
		般若 唯願修集一切菩薩大功德海，終無退轉。
		方便 唯願恒於一切劫中，修菩薩行。
		願 唯願普入一切如來眾會道場。
		力 唯願入於一三昧門，普現諸三昧門自在神力。
		智 唯願於佛一法輪中，普持一切如來法輪。
	總說	唯願於佛一毛孔中見一切佛，心無厭足。(智慧本體)
		唯願證得智慧光明，能持一切諸佛法藏。(法界顯用)
鬻香長者成就第一迴向位	欲求十種圓滿迴向法	專求此等諸佛菩薩所有功德，漸次遊行，至廣博國及其聚落，普遍尋求鬻香長者，見已前詣頂禮其足，遶無數匝，合掌而立，白言：聖者！我已先發阿耨多羅三藐三菩提心，
		佛 欲求一切佛平等智慧。
		法 欲滿一切佛無量大願。
		僧 欲淨一切佛最上色身。
		精進 欲見一切佛清淨法身。
		禪定 欲知一切佛廣大智身。
		般若 欲淨治一切菩薩諸行。
		方便 欲照明一切菩薩三昧。
		願 欲安住一切菩薩總持。
		力 欲堅牢一切菩薩功德。
		欲除滅一切所有障礙。
		智 欲遊行一切十方世界。
		而未知菩薩云何學菩薩行，云何修菩薩道，而能出生一切種智？
	讚嘆發心	長者告言：善哉善哉！善男子！汝乃能發阿耨多羅三藐三菩提心。
	依於三寶入法界行謂之諸香	善男子！我善別知一切諸香，所謂一切香，一切燒香，一切塗香，一切末香，亦知調合如是香法，又知如是一切香王所出之處，又善了知天香龍香，夜叉香，乾闥婆，阿脩羅，迦樓羅，緊那羅，摩睺羅伽，人，非人等所有諸香。

附A21：四十華嚴善財童子第二十一參鬻香長者(初迴向)之二

鬻香長者成就第一迴向位	依於三寶入法界行謂之諸香		又善了知治諸病香，斷諸惡香，除憂惱香，生染愛香，增煩惱香，滅煩惱香，令於有為生樂著香，令於有為生厭離香，捨諸驕逸香，聞法歡喜香，發心念佛香，證解法門香，聖所受用香，一切菩薩差別香，一切菩薩地位香。如是等香，及調和法，形相生起出現，成就清淨安隱方便境界，威力業用所從根本隨處隨人種類差別，如是一切，我皆了知。
	十種香即自性十波羅蜜所起世間行法，諸香所生之處。即十波羅蜜所行之處，香所熏處即法功德所及處。	佛	善男子！人間有香，名曰龍藏，因龍鬪生，若燒一丸大如油麻，即能興起大香焰雲，猶如帝網彌覆王都，於七日中，雨細香雨，若著身者，身即金色，若著衣服，皆悉變成拘蘇摩華色，若因風吹入宮殿中，一切臺殿樓閣堂宇，皆悉變為拘蘇摩華色，眾生嗅者七日七夜，歡喜充滿，身心快樂，感熱清涼，無有諸病，及諸煩惱不相侵害，離諸憂苦，不驚不怖，不迷不亂，慈心相向，志意清淨，我知是已，如應說法，令其決定發阿耨多羅三藐三菩提心。
		法	善男子！摩羅耶山，出栴檀香，名曰牛頭，若以塗身，設入火陀，火不能燒。
		僧	善男子！海中有香，名無能勝，若以塗鼓及諸螺貝，其聲發時，一切敵軍悉皆退散。
		精進	善男子！阿那婆達多池邊，出沈水香，名蓮華藏，若燒一丸如麻子大，香氣普熏閻浮提界，眾生聞者，離一切罪，戒品清淨。
		禪定	善男子！雪山有香，名具足明相，若有眾生嗅此香者，其心決定，離諸染著，我為說法，莫不皆得離垢圓滿清淨三昧。
		般若	善男子！羅刹界中有香，名海藏，其香但為轉輪王用，若燒一丸，香氣所熏，王及四軍，皆騰虛空，遊止自在。
		方便	善男子！善法堂中有香，名香性莊嚴，若燒一丸，熏彼天眾，普令發起念佛之心。
		願	善男子！須夜摩天有香，名淨藏性，若燒一丸，熏彼天眾，莫不雲集彼天王所，恭敬聽聞王所說法。
		力	善男子！兜率天中有香，名信度嚩囉，於一生所繫菩薩座前，若燒一丸，興大香雲，遍覆法界，普雨一切諸供養具，供養一切如來道場菩薩眾會。
		智	善男子！妙變化天有香，名奪意性，若燒一丸，於七日中，普雨一切不可思議諸莊嚴具。
	自法門		善男子！我唯知此調和香法。
	自宗門精進	如諸菩薩摩訶薩，遠離一切諸惡習氣，為無垢香，永斷煩惱眾魔羂索，超諸有趣，得如幻智，於諸世間，皆無染著，具足圓滿無所著戒，淨無著智，行無著境，於一切處，悉無有著，其心平等，無著無依。	
		而我何能知其妙行，說其功德，顯其所有清淨戒品，示其所作無過失業，闡其所有無過失智，辨其離染三業行門。	
	推薦精進		善男子！於此南方，有一大城，名曰樓閣，彼有船師，名婆施羅，汝詣彼問，菩薩云何學菩薩行，修菩薩道。

# 入法界品善財童子五十三參之第二十二會婆施羅船師(二迴向)之一

會 處		南方，樓閣大城。(四十華嚴第二十二參，見附A22)
善財參訪二迴向位善知識	聞法信行	時，善財童子頂禮其足，遶無量匝，慇懃瞻仰，辭退而去。
	前法契入——向樓閣城起十種思維	爾時，善財童子向樓閣城，觀察道路。所謂：觀道高卑，觀道夷險，觀道淨穢，觀道曲直。漸次遊行，作是思惟：我當親近彼善知識。
		佛 善知識者，是成就修行諸菩薩道因，
		法 是成就修行波羅蜜道因，
		僧 是成就修行攝眾生道因，
		精進 是成就修行普入法界無障礙道因，
		禪定 是成就修行令一切眾生除惡慧道因，
		般若 是成就修行令一切眾生離憍慢道因，
		方便 是成就修行令一切眾生滅煩惱道因，
		願 是成就修行令一切眾生捨諸見道因，
		力 是成就修行令一切眾生拔一切惡刺道因，
		智 是成就修行令一切眾生至一切智城道因。
		何以故？於善知識處，得一切善法故；依善知識力，得一切智道故。善知識者，難見難遇。
	見善知識發心陳述徵詢法門	如是思惟，漸次遊行，既至彼城，見其船師在城門外海岸上住，百千商人及餘無量大眾圍遶，說大海法，方便開示佛功德海。善財見已，往詣其所，頂禮其足，遶無量匝，於前合掌而作是言：聖者！我已先發阿耨多羅三藐三菩提心，而未知菩薩云何學菩薩行？云何修菩薩道？我聞聖者善能教誨，願為我說！
婆施羅船師成就法波羅蜜入世間迴向	讚歎十種發心徵詢	船師告言：善哉善哉！善男子！汝已能發阿耨多羅三藐三菩提心，
		佛 今復能問生大智因、
		法 斷除一切生死苦因、
		僧 往一切智大寶洲因、
		精進 成就不壞摩訶衍因、
		禪定 遠離二乘怖畏生死(因)、(缺[因]字，見四十華嚴)
		般若 住諸寂靜三昧旋因、
		方便 乘大願車遍一切處行菩薩行無有障礙清淨道因、
		願 以菩薩行莊嚴一切無能壞智清淨道因、
		力 普觀一切十方諸法皆無障礙清淨道因、
		智 速能趣入一切智海清淨道因。
	法門成就住根本智(佛)	善男子！我在此城海岸路中，淨修菩薩大悲幢行。善男子！我觀閻浮提內貧窮眾生，為饒益故，修諸苦行，隨其所願悉令滿足。先以世物，充滿其意；復施法財，令其歡喜，令修福行，令生智道，令增善根力，令起菩提心，令淨菩提願，令堅大悲力，令修能滅生死道，令生不厭生死行，令攝一切眾生海，令修一切功德海，令照一切諸法海，令見一切諸佛海，令入一切智智海。
		善男子！我住於此，如是思惟，如是作意，如是利益一切眾生。

# 入法界品善財童子五十三參之第二十二會婆施羅船師(二迴向)之二

婆施羅船師成就法波羅蜜入世間迴向	依十波羅蜜法於諸眾生教化成就	海中諸事（法）	依根本智善知	善男子！我知海中一切寶洲、一切寶處、一切寶類、一切寶種。（佛用）
			我知淨一切寶、鑽一切寶、出一切寶、作一切寶。（法用）	
			我知一切寶器、一切寶用、一切寶境界、一切寶光明。（僧用）	
			我知一切龍宮處、一切夜叉宮處、一切部多宮處，皆善迴避，免其諸難。	
			亦善別知，漩澁淺深，波濤遠近，水色好惡，種種不同。	
			亦善別知，日月星宿運行度數，晝夜晨晡，晷漏延促。	
			亦知其船鐵木堅脆、機關澁滑，水之大小，風之逆順；	
			如是一切安危之相無不明了，可行則行，可止則止。善男子！我以成就如是智慧，常能利益一切眾生。	
		精進成就	善男子！我以好船運諸商眾行安隱道，復為說法令其歡喜，引至寶洲與諸珍寶咸使充足，然後將領還閻浮提。	
			善男子！我將大船如是往來，未始令其一有損壞。若有眾生得見我身、聞我法者，令其永不怖生死海，…	
			佛	必得入於一切智海，
			法	必能消竭諸愛欲海，
			僧	能以智光照三世海，
	精進禪定般若方便願力智	能盡一切眾生苦海，		
		能淨一切眾生心海，		
		速能嚴淨一切刹海，		
		普能往詣十方大海，		
		普知一切眾生根海，		
	自法門	普了一切眾生行海，		
		普順一切眾生心海。		
		善男子！我唯得此大悲幢行；若有見我及以聞我、與我同住、憶念我者，皆悉不空。		
		自宗門——十波羅蜜精進	佛	如諸菩薩摩訶薩，善能遊涉生死大海，
			法	不染一切諸煩惱海，
			僧	能捨一切諸妄見海，
			精進	能觀一切諸法性海，
			禪定	能以四攝攝眾生海，
			般若	已善安住一切智海，
			方便	能滅一切眾生著海，
			願	能平等住一切時海，
			力	能以神通度眾生海，
	智		能以其時調眾生海；	
			而我云何能知能說彼功德行？	
	推薦精進	善男子！於此南方，有城名可樂；中有長者，名無上勝。汝詣彼問：菩薩云何學菩薩行、修菩薩道？		



附A22：四十華嚴善財童子之第二十二會婆施羅船師(二迴向)之一

會 處			南方，樓閣大城。（此處經文依四十華嚴）	
善財參訪二迴向位善知識	聞法信行		時，善財童子，禮長者足，遶無數匝，慇懃瞻仰，一心戀慕，辭退而去。	
	前法契入——向樓閣城起十一種思維		爾時，善財童子，一心正念，向樓閣城，隨順思惟，觀察道路，所謂：觀道高卑，觀道夷險，觀道淨穢，觀道安危，觀道曲直。漸次而行，作如是念：我當親近彼善知識。	
		佛	善知識者，是成就修行諸波羅蜜增勝道因。	
		法	善知識者，是成就修行普入法界無礙道因。	
		僧	善知識者，是成就修行攝取一切眾生智道因。	
		七種智眾為先導益		善知識者，是成就修行令一切眾生不墮險惡道因。
				善知識者，是成就修行令一切眾生離邪業道因。
				善知識者，是成就修行令一切眾生滅煩惱道因。
				善知識者，是成就修行令一切眾生除惡慧道因。
				善知識者，是成就修行令一切眾生離憍慢道因。
				善知識者，是成就修行令一切眾生拔惡刺道因。
				善知識者，是成就修行令一切眾生捨惡見道因。
	總說	善知識者，是成就修行令一切眾生至一切智城道因。		
	何以故？於善知識處，得一切善法故，依善知識力，得一切智道故，善知識者，難見難遇。			
見善知識		於善知識，如是思惟，勤求作意，漸次前行，到彼城已，見彼船師，在城門外海岸上住，百千商人大眾圍遶，說大海法，方便開示佛功德海。		
發心陳述法門徵詢		即前往詣，頂禮其足，遶無數匝，一心合掌，白言：聖者！我已先發阿耨多羅三藐三菩提心，而未知，菩薩云何學菩薩行，云何修菩薩道，我聞聖者，善能誘誨，願為我說！		
婆施羅船師成就法波羅蜜入世間迴向	讚歎十種發心徵詢		船師告言：善哉善哉！善男子！汝已能發阿耨多羅三藐三菩提心，	
		佛	今復能問生大智因。	
		法	斷除一切生死苦因。	
		僧	往一切智大寶洲因。	
		精進	成就不壞趣大乘因。	
		禪定	遠離二乘怖生死因。	
			住諸三昧生智慧因。	
		般若	遍行菩薩微細行因。	
		方便	乘大願車遊菩薩行清淨道因。	
		願	以菩薩行莊嚴無壞智清淨道因。	
		力	普觀一切十方諸佛皆無障礙清淨道因。	
		智	速能趣入一切諸佛甚深智海清淨道因。	
	依根本智法門成就		善男子！我在海岸樓閣大城，淨修菩薩大悲幢行。善男子！我普觀察閻浮提內，貧窮眾生為饒益故，修種種行，隨其所願，悉令滿足，先以世間珍寶飲食，充足其意。	

## 附A22：四十華嚴善財童子之第二十二會婆施羅船師(二迴向)之二

婆施羅船師成就法波羅蜜入世間迴向	依根本智法門成就安樂一切眾生		復施法財，令其歡喜，令修福行，令生智道，令增善根力，令發菩提心，令淨菩提願，令堅大悲力，令修能滅生死道，令起不捨生死行，令攝眾生海，令修功德海，令照諸法海，令見諸佛海，令入種智海。
			善男子！我住於此，如是思惟，如是作意，如是勤求，如是利益，如是安樂一切眾生。
	依十波羅蜜法於諸眾生教化成就	海中諸事（法）依根本智善知	善男子！我知海中一切寶洲，一切寶處，一切寶性，一切寶根，一切寶種，一切寶類，
			我又能知淨一切寶，鑽一切寶，出一切寶，作一切寶，一切寶器，一切寶用，一切寶境界，一切寶光明，
			我又能知一切龍宮，一切夜叉宮，一切羅刹宮，一切部多宮，如是一切差別住處，皆善迴避其諸難。
			亦知大海漩澓淺深波濤遠近，水色好惡，種種不同，
			亦善別知日月星辰，列宿迴轉，運行度數，變異災祥，晝夜晷漏，時分延促，
			亦知其船鐵木堅脆機關澁滑，水之大小，風之逆順，左右旋轉，安危之相，可行則行，可止則止，我以如是種種方便，常能利益一切眾生。
		精進成就	善男子！我以好船運諸商眾行安隱道，示其寂靜，無恐怖相，復為說法令其歡喜，隨所樂欲引至寶洲，與諸珍寶咸使充足，然後將領還閻浮提。
			善男子！我將大船，如是往來，從昔至今，未曾損壞，若有眾生，得見我身，聞我法者，令其永不怖生死海，…
		佛	必得入於一切智海。
		法	必能竭盡諸愛欲海。
		僧	能以智光照三世海。
		精進	能盡一切眾生苦海。
		禪定	能淨一切眾生心海。
		般若	速能嚴淨一切刹海。
		方便	普能往詣十方佛海。
		願	普知一切眾生根海。
		力	普了一切眾生行海。
		智	普順一切眾生性海。
	自法門		善男子！我唯得此大悲幢行，若有眾生見聞憶念，與我同住，皆悉不空。
	自宗門精進	佛	如諸菩薩摩訶薩，善能遊涉生死大海。
		法	能不染著諸煩惱海。
		僧	能捨一切諸妄見海。
		精進	能觀一切諸法性海。
		禪定	能以四攝攝眾生海。
		般若	能善安住一切智海。

附A22：四十華嚴善財童子之第二十二會婆施羅船師(二迴向)之三

婆 施 羅 船 師	自 宗 門	方便	能滅一切眾生著海。
		願	能平等住一切時海。
		力	能以神通度眾生海。
		智	能以其時調眾生海。
			而我云何能知能說彼功德行？
	推薦精進	善男子！於此南方，有一城邑，名樂瓔珞，中有長者，名為最勝，汝詣彼問，菩薩云何學菩薩行，修菩薩道。	

# 入法界品善財童子五十三參之第二十三會無上勝長者(三迴向)之一

會 處		南方，可樂城。(四十華嚴第二十三參，見附A23)	
善財童子參訪第三淨行波羅蜜迴向	聞法信行	時，善財童子頂禮其足，遶無量匝，慇懃瞻仰，悲泣流淚，求善知識心無厭足，辭退而去。	
	前法契入證法平等心無高下	爾時，善財童子起大慈周遍心、大悲潤澤心相續不斷，福德、智慧二種莊嚴，捨離一切煩惱塵垢，證法平等，心無高下，拔不善刺，滅一切障，堅固精進以為牆塹，甚深三昧而作園苑，以慧日光破無明暗，以方便風開智慧華，以無礙願充滿法界，心常現入一切智城，如是而求菩薩之道。(十波羅蜜成就契入前法)	
	見善知識於城東無憂林說法	漸次經歷，到彼城內。見無上勝在其城東大莊嚴幢無憂林中，無量商人、百千居士之所圍遶，理斷人間種種事務；因為說法，令其永拔一切我慢，離我、我所，捨所積聚，滅慳嫉垢，心得清淨，無諸穢濁，獲淨信力，常樂見佛，受持佛法，生菩薩力，起菩薩行，入菩薩三昧，得菩薩智慧，住菩薩正念，增菩薩樂欲。	
	禮敬善知識徵詢十種隨所修學		爾時，善財童子觀彼長者為眾說法已，以身投地，頂禮其足，良久乃起，白言：聖者！我是善財！我是善財！我專尋求菩薩之行，菩薩云何學菩薩行？菩薩云何修菩薩道？隨修學時，… (十種隨所修學法)
		佛	常能化度一切眾生，
		法	常能現見一切諸佛，
		僧	常得聽聞一切佛法，
		精進	常能住持一切佛法，
		禪定	常能趣入一切法門，
		般若	入一切剎學菩薩行，
		方便	住一切劫修菩薩道，
		願	能知一切如來神力，
	力	能受一切如來護念，	
	智	能得一切如來智慧？	
成就淨行迴向	讚歎發心	時，彼長者告善財言：善哉善哉！善男子！汝已能發阿耨多羅三藐三菩提心。	
	善知識於三界內為一切眾生說超勝法	善男子！我成就至一切處菩薩行門無依無作神通之力。善男子！云何為至一切處菩薩行門？善男子！我於此三千大千世界，欲界一切諸眾生中，所謂：	
		一切三十三天、一切須夜摩天、一切兜率陀天、一切善變化天、一切他化自在天、一切魔天，及餘一切天、龍、夜叉、羅刹婆、鳩槃荼、乾闥婆、阿脩羅、迦樓羅、緊那羅、摩睺羅伽、人與非人，村營、城邑、一切住處諸眾生中而為說法，	
		令捨非法，令息爭論，令除鬪戰，令止忿競，令破怨結，令解繫縛，令出牢獄，令免怖畏，令斷殺生乃至邪見一切惡業，不可作事皆令禁止；令其順行一切善法，令其修學一切技藝，於諸世間而作利益；為其分別種種諸論，令生歡喜，令漸成熟；隨順外道，為說勝智，令斷諸見，令入佛法。	
		乃至色界一切梵天，我亦為其說超勝法。	

## 入法界品善財童子五十三參之第二十三會無上勝長者(三迴向)之二

無上勝長者成就淨行波羅蜜迴向	十方世界說超勝法		如於此三千大千世界，乃至十方十不可說百千億那由他佛刹微塵數世界中，我皆為說佛法、菩薩法、聲聞法、獨覺法；說地獄，說地獄眾生，說向地獄道；說畜生，說畜生差別，說畜生受苦，說向畜生道；說閻羅王世間，說閻羅王世間苦，說向閻羅王世間道；說天世間，說天世間樂，說向天世間道；說人世間，說人世間苦樂，說向人世間道。(說二十種法)
	說超勝法利益世間眾生	總說	為欲開顯菩薩功德，
		佛	為令捨離生死過患，
		法	為令知見一切智人諸妙功德，
		僧	為欲令知諸有趣中迷惑受苦，
		精進	為令知見無障礙法，
		禪定	為欲顯示一切世間生起所因，
		般若	為欲顯示一切世間寂滅為樂，
		方便	為令眾生捨諸想著，
		願	為令證得佛無依法，
		力	為令永滅諸煩惱輪，
		智	為令能轉如來法輪，
			我為眾生說如是法。
	自法門		善男子！我唯知此至一切處修菩薩行清淨法門無依無作神通之力。
	自宗門精進		如諸菩薩摩訶薩，具足一切自在神通，悉能遍往一切佛刹，得普眼地；悉聞一切音聲言說，普入諸法智慧自在，無有乖諍，勇健無比，以廣長舌出平等音；其身妙好，同諸菩薩，與諸如來究竟無二、無有差別；智身廣大，普入三世，境界無際，同於虛空。而我云何能知能說彼功德行？
	推薦精進		善男子！於此南方，有一國土，名曰輸那；其國有城，名迦陵迦林；有比丘尼，名師子頻申。汝詣彼問：菩薩云何學菩薩行、修菩薩道？

附A23：四十華嚴善財童子之第二十三會最勝長者(三迴向)之一

會 處		南方，樂瓔珞城。(此處經文依四十華嚴)
善財童子參訪第三淨行波羅蜜迴向	聞法信行	時，善財童子，禮船師足，遶無數匝，慇懃瞻仰，悲泣流淚，求善知識，心無厭足，於善知識，增戀慕心，增愛樂心，一心觀察，辭退而去。
	前法契入證法平等心無高下	爾時，善財童子，於諸眾生起大慈普遍心，起大悲潤澤心，思惟相續曾無間斷，福德智慧具足莊嚴，正見圓滿離諸塵垢，證法平等心無高下，隨順悟入一切智道，拔不善刺滅一切障，了達甚深覺法自性，堅固精進以為牆塹，不思議三昧而為園苑，以慧日光破無明闇，以方便風開智慧華，以廣大願充滿法界，心常現入一切智城，如是勤求菩薩之道。(十波羅蜜成就契入前法)
	見善知識於城東無憂林說法	漸次往詣樂瓔珞城，到彼詢求最勝長者，見在城東大莊嚴幢無憂林中，無量商人百千長者眾所圍遶，理斷人間種種事務，因為宣揚出世之法，令離見慢及我我所，捨所積聚眷屬珍財，滅除慳嫉一切疑執，心得清淨無諸穢濁，獲淨信力常樂見佛，受持佛法生菩薩力，起菩薩行，入菩薩三昧，得菩薩智慧，住菩薩正念，增菩薩樂欲，發起無上菩提之心。
	禮敬善知識徵詢十種隨所修學	爾時，善財即至其所，以身投地，頂禮其足，良久乃起，以尊重心，白言：聖者！我是善財！我是善財！我專尋求菩薩勝行，菩薩云何學菩薩行，菩薩云何修菩薩道，隨修學時，… (十種隨所修學法)
		佛 常能化度一切眾生。
		法 常能現見一切諸佛。
		僧 常得聽聞一切佛法。
		精進 常能住持一切佛法。
		禪定 常能趣入一切法門。
		般若 入一切剎學菩薩行。
		方便 常能久住一切大劫。
		願 修菩薩道心無厭足。
		力 能知一切如來神力。
		智 能得一切如來護念。
最勝長者第三迴向	讚歎發心	時彼長者告善財言：善哉善哉！善男子！汝已能發阿耨多羅三藐三菩提心。
	善知識於三界內為一切眾生說超勝法	<p>善男子！我已成就至一切處淨菩薩行法門，無體無依無作無住神通之力，善男子！云何名為至一切處淨菩薩行法門？善男子！我於此三千大千世界欲界一切諸眾生中，所謂：</p> <p>一切三十三天，一切須夜摩天，一切兜率陀天，一切樂變化天，一切他化自在天，一切魔天，及餘一切欲界所居部類眷屬，一切天龍夜叉羅刹鳩槃荼乾闥婆阿脩羅迦樓羅緊那羅摩睺羅伽人與非人，村營城邑，一切住處，諸眾生中，隨其所應，而為說法，</p>

附A23：四十華嚴善財童子之第二十三會最勝長者(三迴向)之二

最勝長者成就第三淨行波羅蜜迴向	善知識於三界內為一切眾生說超勝法	令捨非法，令息諍論，令除鬪戰，令止忿競，令破怨結，令解繫縛，令出牢獄，令免怖畏，令斷殺生，乃至邪見一切惡業不可作事，皆令禁止，令其順行一切善法，諸可作事皆使正修，令其遍學一切技藝，於諸世間而作利益，為其分別種種諸論，隨其所應，令生歡喜，令漸成熟隨順，一切諸外道眾，為說勝慧，令斷諸見，令入佛法。
		乃至色界一切梵天，我亦為其說如是法。
	十方世界說超勝法	如於此三千大千世界，乃至十方十不可說百千億那由他佛刹極微塵數世界之中，我皆為其廣說正法，所謂佛法，菩薩法，聲聞法，獨覺法，說地獄趣，說地獄眾生受苦差別，說向地獄道，說畜生趣，說畜生眾生受苦差別，說向畜生道，說閻羅王界，說閻羅王界受苦差別，說向閻羅王界道，說天世間，說天世間受樂差別，說向天世間道，說人世間，說人世間受苦受樂，說向人世間道。(說二十種法)
	說十二種超勝法利益世間眾生	善男子！我說如是種種世間，若集，若壞，若染，若淨，
		總說 為欲開顯菩薩功德。
		佛 為令捨離生死過患。
		法 為令知見諸佛功德。
		僧 為令知見諸有趣生。
		精進 為令知見無障礙法。
		禪定 為令開發智慧光明。
		般若 為欲顯示苦樂因起。
		為欲顯示入無相門。
		方便 為令眾生捨諸想著。
		願 為令證得佛無依法。
		力 為令永滅煩惱業輪。
		智 為令能轉佛淨法輪。
		我為眾生說如是法。
	自法門	善男子！我唯知此至一切處淨菩薩行莊嚴法門無依無作無性無住神通之力。
	自宗門精進	如諸菩薩摩訶薩，具足一切自在神通，悉能遍往一切佛刹，得普眼地，住淨耳根，悉聞一切音聲言說，普入諸法，智慧自在，勇健無比，離諸乖諍，以廣長舌，出平等音，其身妙好，同諸菩薩，與諸如來究竟無二，智身廣大，普入三世境界無際，同於虛空，而我云何能知能說彼功德行？
	推薦精進	善男子！於此南方，有一國土，名無邊際河，其國有城，名羯陵迦林，有比丘尼，名師子頻申，汝詣彼問，菩薩云何學菩薩行，修菩薩道。

# 入法界品善財童子五十三參之第二十四會師子頻申比丘尼(四迴向)之一

會 處		南方，輪那國迦陵迦林城。(多紛爭城)(四十華嚴第二十四參，見附A24)
善財童子參訪第四精進波羅蜜迴向	聞法信行	時，善財童子頂禮其足，遶無量匝，慇懃瞻仰，辭退而去。
		爾時，善財童子漸次遊行，至彼國城，周遍推求此比丘尼。有無量人咸告之言：善男子！此比丘尼在勝光王之所捨施日光園中說法利益無量眾生。時，善財童子即詣彼園，周遍觀察。
	八正道樹（佛）	見其園中有一大樹，名為滿月，形如樓閣，放大光明照一由旬；
		見一葉樹，名為普覆，其形如蓋，放毘瑠璃紺青光明；
		見一華樹，名曰華藏，其形高大，如雪山王，雨眾妙華無有窮盡，如忉利天中波利質多羅樹。
		復見有一甘露果樹，形如金山，常放光明，種種眾果悉皆具足；
		復見有一摩尼寶樹，名毘盧遮那藏，其形無比，心王摩尼寶最在其上，阿僧祇色相摩尼寶周遍莊嚴。
		復有衣樹，名為清淨，種種色衣垂布嚴飾；
		復有音樂樹，名為歡喜，其音美妙，過諸天樂；
		復有香樹，名普莊嚴，恒出妙香，普熏十方，無所障礙。
	正道樹下六種師子座（法）	園中復有泉流陂池，一切皆以七寶莊嚴，黑栴檀泥凝積其中，上妙金沙彌布其底，八功德水具足盈滿，優鉢羅華、波頭摩華、拘物頭華、芬陀利華遍覆其上，無量寶樹周遍行列。諸寶樹下敷師子座，種種妙寶以為莊嚴，布以天衣，熏諸妙香，垂諸寶繒，施諸寶帳，閻浮金網彌覆其上，寶鐸徐搖出妙音聲。(樹下六種師子之座即般若波羅蜜成就)。
		或有樹下敷蓮華藏師子之座，
		或有樹下敷香王摩尼藏師子之座，
		或有樹下敷龍莊嚴摩尼王藏師子之座，
		或有樹下敷寶師子聚摩尼王藏師子之座，
		或有樹下敷毘盧遮那摩尼王藏師子之座，
		或有樹下敷十方毘盧遮那摩尼王藏師子之座；
		其一一座各有十萬寶師子座周匝圍遶，一一皆具無量莊嚴。
	眾寶遍滿（僧）	此大園中眾寶遍滿，猶如大海寶洲之上。迦隣陀衣以布其地，柔軟妙好能生樂觸，蹈則沒足舉則還復；無量諸鳥出和雅音，寶栴檀林上妙莊嚴，種種妙華常雨無盡，猶如帝釋雜華之園。
		無比香王普熏一切，猶如帝釋善法之堂。諸音樂樹、寶多羅樹、眾寶鈴網出妙音聲，如自在天善口天女所出歌音。
		諸如意樹，種種妙衣垂布莊嚴，猶如大海。有無量色百千樓閣，眾寶莊嚴，如忉利天宮善見大城。寶蓋遐張，如須彌峯。光明普照，如梵王宮。(眾寶遍滿表十波羅蜜成就利用現相)
	國土成就因緣	爾時，善財童子見此大園無量功德、種種莊嚴，皆是菩薩業報成就，出世善根之所生起，供養諸佛功德所流，一切世間無與等者，如是皆從師子頻申比丘尼了法如幻集廣大清淨福德善業之所成就。三千大千世界天龍八部、無量眾生，皆入此園而不迫窄。何以故？此比丘尼不可思議威神力故。



## 入法界品善財童子五十三參之第二十四會師子頻申比丘尼(四迴向)之二

善財童子參訪第四精進波羅蜜迴向	依正道樹下師子之座隨機說三十種法		爾時善財見師子頻申比丘尼遍坐一切諸寶樹下大師子座，身相端嚴，威儀寂靜，諸根調順，如大象王；心無垢濁，如清淨池；普濟所求，如如意寶；不染世法，猶如蓮華；心無所畏，如師子王；護持淨戒不可傾動，如須彌山；能令見者心得清涼，如妙香王；能除眾生諸煩惱熱，如雪山中妙栴檀香；眾生見者，諸苦銷滅，如善見藥王；見者不空，如婆樓那天；能長一切眾善根芽，如良沃田。在一一座，眾會不同，所說法門亦各差別；…（見附C24-1）	
	說三十種迴向法，人天八部三乘行者圍遶表根本智成就和合入世間淨行	佛波羅蜜迴向法	佛	或見處座，淨居天眾所共圍遶，大自在天子而為上首；此比丘尼為說法門，名無盡解脫。
			法	或見處座，諸梵天眾所共圍遶，愛樂梵王而為上首；此比丘尼為說法門，名普門差別清淨言音輪。
			僧	或見處座，他化自在天天子、天女所共圍遶，自在天王而為上首；此比丘尼為說法門，名菩薩清淨心。
			精進	或見處座，善變化天天子、天女所共圍遶，善化天王而為上首；此比丘尼為說法門，名一切法善莊嚴。
			禪定	或見處座，兜率陀天天子、天女所共圍遶，兜率天王而為上首；此比丘尼為說法門，名心藏旋。
			般若	或見處座，須夜摩天天子、天女所共圍遶，夜摩天王而為上首；此比丘尼為說法門，名無邊莊嚴。
			方便	或見處座，三十三天天子、天女所共圍遶，釋提桓因而為上首；此比丘尼為說法門，名厭離門。
			願	或見處座，百光明龍王、難陀龍王、優波難陀龍王、摩那斯龍王、伊羅跋難陀龍王、阿那婆達多龍王等龍子、龍女所共圍遶，娑伽羅龍王而為上首；此比丘尼為說法門，名佛神通境界光明莊嚴。
			力	或見處座，諸夜叉眾所共圍遶，毘沙門天王而為上首；此比丘尼為說法門，名救護眾生藏。
	法波羅蜜迴向法	智	或見處座，乾闥婆眾所共圍遶，持國乾闥婆王而為上首；此比丘尼為說法門，名無盡喜。	
		佛	或見處座，阿脩羅眾所共圍遶，羅睺阿脩羅王而為上首；此比丘尼為說法門，名速疾莊嚴法界智門。	
		法	或見處座，迦樓羅眾所共圍遶，捷持迦樓羅王而為上首；此比丘尼為說法門，名怖動諸有海。	
		僧	或見處座，緊那羅眾所共圍遶，大樹緊那羅王而為上首；此比丘尼為說法門，名佛行光明。	
		精進	或見處座，摩睺羅伽眾所共圍遶，菴羅林摩睺羅伽王而為上首；此比丘尼為說法門，名生佛歡喜心。	
		禪定	或見處座，無量百千男子女人所共圍遶；此比丘尼為說法門，名殊勝行。	
		般若	或見處座，諸羅剎眾所共圍遶，常奪精氣大樹羅剎王而為上首；此比丘尼為說法門，名發生悲愍心。	
	方便	或見處座，信樂聲聞乘眾生所共圍遶；此比丘尼為說法門，名勝智光明。		

# 入法界品善財童子五十三參之第二十四會師子頻申比丘尼(四迴向)之三

善財童子參訪第四精進波羅蜜迴向	說三十種根本智法入世間淨行	法波羅蜜	願	或見處座，信樂緣覺乘眾生所共圍遶；此比丘尼為說法門，名佛功德廣大光明。
			力	或見處座，信樂大乘眾生所共圍遶；此比丘尼為說法門，名普門三昧智光明門。
			智	或見處座，初發心諸菩薩所共圍遶；此比丘尼為說法門，名一切佛願聚。
		僧波羅蜜迴向法	佛	或見處座，第二地諸菩薩所共圍遶；此比丘尼為說法門，名離垢輪。
			法	或見處座，第三地諸菩薩所共圍遶；此比丘尼為說法門，名寂靜莊嚴。
			僧	或見處座，第四地諸菩薩所共圍遶；此比丘尼為說法門，名生一切智境界。
			精進	或見處座，第五地諸菩薩所共圍遶；此比丘尼為說法門，名妙華藏。
			禪定	或見處座，第六地諸菩薩所共圍遶；此比丘尼為說法門，名毘盧遮那藏。
			般若	或見處座，第七地諸菩薩所共圍遶；此比丘尼為說法門，名普莊嚴地。
			方便	或見處座，第八地諸菩薩所共圍遶；此比丘尼為說法門，名遍法界境界身。
			願	或見處座，第九地諸菩薩所共圍遶；此比丘尼為說法門，名無所得力莊嚴。
			力	或見處座，第十地諸菩薩所共圍遶；此比丘尼為說法門，名無礙輪。
			智	或見處座，執金剛神所共圍遶；此比丘尼為說法門，名金剛智那羅延莊嚴。
	見法門境界——受持正法為成熟眾不退轉	十波羅蜜法門		善財童子見如是等一切諸趣所有眾生已成熟者、已調伏者，堪為法器，皆入此園，各於座下圍遶而坐。師子頻申比丘尼，隨其欲解勝劣差別而為說法，令於阿耨多羅三藐三菩提得不退轉。何以故？此比丘尼入：
			佛	普眼捨得般若波羅蜜門、
			法	說一切佛法般若波羅蜜門、
			僧	法界差別般若波羅蜜門、
			精進	散壞一切障礙輪般若波羅蜜門、
			禪定	生一切眾生善心般若波羅蜜門、
			般若	殊勝莊嚴般若波羅蜜門、
			方便	無礙真實藏般若波羅蜜門、
			願	法界圓滿般若波羅蜜門、
			力	心藏般若波羅蜜門、
			智	普出生藏般若波羅蜜門、
			說法成就	此十般若波羅蜜門為首，入如是等無數百萬般若波羅蜜門。此日光園中所有菩薩及諸眾生，皆是師子頻申比丘尼初勸發心，受持正法，思惟修習，於阿耨多羅三藐三菩提得不退轉。
			親近善知識	時，善財童子見師子頻申比丘尼如是園林、如是床座、如是經行、如是眾會、如是神力、如是辯才，復聞不可思議法門，廣大法雲潤澤其心，便生是念：我當右遶無量百千匝。
				時，比丘尼放大光明，普照其園眾會莊嚴。善財童子即自見身，及園林中所有眾樹，皆悉右遶此比丘尼，經於無量百千萬匝。圍遶畢已，善財童子合掌而住。

# 入法界品善財童子五十三參之第二十四會師子頻申比丘尼(四迴向)之四

師子頻申比丘尼成就第四精進迴向	法門徵詢		白言：聖者！我已先發阿耨多羅三藐三菩提心，而未知菩薩云何學菩薩行？云何修菩薩道？我聞聖者善能誘誨，願為我說！
	成就一切智法光明門王（出生）	根本智（佛）	比丘尼言：善男子！我得解脫，名成就一切智。善財言：聖者！何故名為成就一切智？比丘尼言：善男子！此智光明，於一念中普照三世一切諸法。
			善財白言：聖者！此智光明境界云何？
			比丘尼言：善男子！我入此智光明門，得出生一切法三昧王；以此三昧故，得意生身，往十方一切世界兜率天宮一生所繫菩薩所，一一菩薩前現不可說佛刹微塵數身，一一身作不可說佛刹微塵數供養。
			所謂：現天王身乃至人王身，執持華雲，執持鬘雲，燒香、塗香及以末香，衣服、瓔珞、幢幡、繒蓋、寶網、寶帳、寶藏、寶燈，如是一切諸莊嚴具，我皆執持而以供養。如於住兜率宮菩薩所，如是於住胎、出胎、在家、出家、往詣道場、成等正覺、轉正法輪、入於涅槃，如是中間，或住天宮，或住龍宮，乃至或復住於人宮，於彼一一諸如來所，我皆如是而為供養。
			若有眾生，知我如是供養佛者，皆於阿耨多羅三藐三菩提得不退轉；若有眾生來至我所，我即為說般若波羅蜜。
		無分別法用（僧）	善男子！我見一切眾生，不分別眾生相，智眼明見故；聽一切語言，不分別語言相，心無所著故；見一切如來，不分別如來相，了達法身故；住持一切法輪，不分別法輪相，悟法自性故；一念遍知一切法，不分別諸法相，知法如幻故。
	自法門		善男子！我唯知此成就一切智解脫。
	自宗門——十波羅蜜精進	佛	如諸菩薩摩訶薩，心無分別，普知諸法，
		法	一身端坐，充滿法界，
		僧	於自身中現一切刹，
		精進	一念悉詣一切佛所，
		禪定	於自身內普現一切諸佛神力，
		般若	一毛遍舉不可言說諸佛世界，
		方便	於其自身一毛孔中現不可說世界成壞，
		願	於一念中與不可說不可說眾生同住，
		力	於一念中入不可說不可說一切諸劫；
		智	（疑缺文）
			而我云何能知能說彼功德行？
	推薦精進		善男子！於此南方，有一國土，名曰險難；此國有城，名寶莊嚴；中有女人，名婆須蜜多。汝詣彼問：菩薩云何學菩薩行、修菩薩道？
	戀德禮辭		時，善財童子頂禮其足，遶無數匝，慇懃瞻仰，辭退而去。

附C24-1：善財童子五十三參之第二十四會師子頻申比丘尼說三十法門

善知識圍遶眾	圍遶眾上首	所說法門
淨居天眾	大自在天子	無盡解脫
諸梵天眾	愛樂梵王	普門差別清淨言音輪
他化自在天天子、天女	自在天王	菩薩清淨心
善變化天天子、天女	善化天王	一切法善莊嚴
兜率陀天天子、天女	兜率天王	心藏旋
須夜摩天天子、天女	夜摩天王	無邊莊嚴
三十三天天子、天女	釋提桓因	厭離門
百光明龍王、難陀龍王、優波難陀龍王、摩那斯龍王、伊羅跋難陀龍王、阿那婆達多龍王等龍子、龍女	娑伽羅龍王	佛神通境界光明莊嚴
諸夜叉眾	毘沙門天王	救護眾生藏
乾闥婆眾	持國乾闥婆王	無盡喜
阿脩羅眾	羅睺阿脩羅王	速疾莊嚴法界智門
迦樓羅眾	捷持迦樓羅王	怖動諸有海
緊那羅眾	大樹緊那羅王	佛行光明
摩睺羅伽眾	菴羅林摩睺羅伽王	生佛歡喜心
無量百千男子、女人		殊勝行
諸羅刹眾	常奪精氣大樹羅刹王	發生悲愍心
信樂聲聞乘眾生		勝智光明
信樂緣覺乘眾生		佛功德廣大光明
信樂大乘眾生		普門三昧智光明門
初發心諸菩薩		一切佛願聚
第二地諸菩薩		離垢輪
第三地諸菩薩		寂靜莊嚴
第四地諸菩薩		生一切智境界
第五地諸菩薩		妙華藏
第六地諸菩薩		毘盧遮那藏
第七地諸菩薩		普莊嚴地
第八地諸菩薩		遍法界境界身
第九地諸菩薩		無所得力莊嚴
第十地諸菩薩		無礙輪
執金剛神		金剛智那羅延莊嚴

(返回第927頁)

附A24：四十華嚴善財童子之第二十四會師子頻申比丘尼(四迴向)之一

會 處		南方，無邊際河羯陵迦林城。(多紛爭城)(此處經文依四十華嚴)
善財童子參訪第四精進波羅蜜迴向	聞法信行	時，善財童子，禮最勝足，遶無數匝，慇懃瞻仰，一心戀慕，辭退而去。
		爾時善財，童子漸漸前行，至無邊際河羯陵迦林，周遍尋訪師子頻申比丘尼，時無量人，咸告之言：善男子！此比丘尼，在勝光王之所捨施日光園中，說法利益無量眾生，善財聞已，歡喜踊躍，即詣彼園，周遍觀察。
	八正道樹出生世間利用（佛）	見其園中，有一大樹，名過滿月，形如樓閣，高廣嚴好，放大光明，照一由旬，
		復見葉樹，名曰普覆，其形如蓋，紺青光明，周遍照耀，
		復見華樹，名曰華藏，形色高潔猶如雪山，雨眾妙華如流香水，周遍普熏無有窮盡，猶忉利天歡喜園中波利質多羅樹，
		復有果樹，名為常熟，形如金山，味如甘露，柔軟香美常放光明，種種眾果，悉皆具足其中，
		復有摩尼寶樹，名毘盧遮那藏，其形無比，如妙高山，心王摩尼寶，最在其上，阿僧祇色相摩尼寶周遍莊嚴，栴檀摩尼以為樹果，眾雜珠網，羅覆其上，
		復有鬘樹，名為天寶，恒出妙寶瓔珞華鬘，如意寶王敷榮光耀，摩尼寶藏蘊伏其下，以為樹根，
		復有衣樹，名能清淨，常出眾色諸妙寶衣，垂布樹枝，以為嚴飾，有音樂樹，名為歡喜，其音美妙，過諸天樂，
		復有香樹，名遍莊嚴，恒出妙香，普熏一切園中，
	正道樹下十種師子座（法）	復有種種陂池，一切皆以七寶莊嚴，其池入處，眾寶莊嚴，眾色摩尼，而為欄楯，栴檀香末凝積其中，上妙金沙彌布其底，八功德水清淨盈滿，優鉢羅華，波頭摩華，拘物頭華，芬陀利華，遍覆其上，瞻博迦華，阿提目多迦華，婆利師迦華，曼陀羅華，摩訶曼陀羅華，如是等華，列植其岸，眾鳥和鳴，其聲清雅，種種天寶妙莊嚴樹，行列園中，諸寶樹下，各各敷置寶師子座，以不思議種種妙寶而為莊嚴，布以天衣，熏以妙香，垂諸寶繒，施諸寶帳，閻浮金網，彌覆其上，寶鐸徐搖，出妙音聲，(樹下十種師子之座表十波羅蜜圓滿成就)。
		或有樹下敷蓮華藏師子之座。
		或有樹下敷香王摩尼藏師子之座。
		或有樹下敷龍象莊嚴摩尼王藏師子之座。
		或有樹下敷寶師子聚摩尼王藏師子之座。
		或有樹下敷毘盧遮那摩尼王藏師子之座。
		或有樹下敷十方毘盧遮那摩尼王藏師子之座。
		或有樹下敷因陀羅摩尼金剛王藏師子之座。
		或有樹下敷眾生形相毘盧遮那摩尼王藏師子之座。
		或有樹下敷如意摩尼王藏師子之座。
		或有樹下敷白色光明摩尼王藏師子之座。
		其一一座各有百千寶師子座周匝圍遶。一一皆具無量莊嚴。

附A24：四十華嚴善財童子之第二十四會師子頻申比丘尼(四迴向)之二

見善知識國土即善知識自性成就世間顯相	顯相十波羅蜜遍滿（僧）	此大園中，眾寶充滿，如海寶洲，寶衣布地，敷設莊嚴，柔軟妙好，如迦隣迦衣，能生樂觸，蹈之沒足，舉即還復，	
		異類眾鳥，鳬鴈鴛鴦，白鶴孔雀，拘枳羅等，飛翔自在，顧影和鳴，	
		寶栴檀林列植門側，密葉葱翠，聳幹扶疏，布影垂陰，莊嚴妙好，	
		種種華樹，常雨妙華，逾天帝釋雜華之園，	
		無比香王，普熏一切，香風四布，流及天人，	
		一切樓閣眾寶莊嚴，上妙香華，珍奇校飾，過天帝釋善法之堂，	
		諸音樂樹奏天音樂，種種樂器，懸布樹枝，所謂箏笛篳篥琵琶簫瑟，如是等樂，不鼓自鳴，聞皆可意，離諸染著，	
		寶多羅樹，覆寶鈴網，微風吹動，出微妙音，如自在天善口天女，	
		諸如意樹，出眾寶衣，如天劫波服，垂布嚴飾，有無量色，猶如大海，	
		百千樓閣眾寶莊嚴，如忉利天帝釋宮殿，寶蓋彌覆，如妙高峯，如梵王宮，光明普照，	
善財童子參訪第四精進波羅蜜迴向	國土成就因緣	爾時善財童子，見此園林無量功德，種種莊嚴，皆是菩薩不思議業之所成就，出世善根之所生起，供養一切諸佛功德，廣修淨業，無能壞者，一切世間無能與等，如是皆從師子頻申比丘尼了法如幻不捨有為積集廣大善業所成，不與聲聞辟支佛共，異道邪論不能傾動，一切魔軍無能與敵，凡夫淺智不能思惟，三千大千世界天龍八部，無量眾生，隨自善根，如應度者，皆入此園，而不迫窄，何以故？此比丘尼不可思議威神力故	
		依八正道樹下大師子座隨眾生機說三十種法	爾時善財見比丘尼，遍坐一切諸寶樹下大師子座，身相端嚴，威儀寂靜，住法平等，動止安詳。諸根調順，如大象王；心無垢濁，如清淨池；普濟所求，如如意寶；不染世法，猶如蓮華；心無所畏，如師子王；護持淨戒不可傾動，如須彌山；能令見者心得清涼，如妙香山；能除眾生諸煩惱熱，如雪山中妙栴檀香；眾生見者諸苦銷滅，如妙見藥王；能令見者所願不空，如婆樓那天；永離欲染，如大梵王；淨眾生心，如水清寶；能長眾善，如良沃田；三業自在，猶如如來；在一一座。眾會不同，所說法門，亦各差別；…（見附AC24-1）
佛波羅蜜迴向法	佛		或見處座，淨居天眾所共圍遶，摩醯首羅天王而為上首，此比丘尼，為說法門，名無盡法相解脫，
	法		或見處座，諸梵天眾所共圍遶，妙光明梵王而為上首，此比丘尼，為說法門，名普門差別清淨言音輪，
	僧		或見處座，他化自在天天子天女所共圍遶，自在轉天王，而為上首，此比丘尼，為說法門，名菩薩清淨心自在莊嚴，
	精進		或見處座，妙變化天天子天女所共圍遶，樂變化天王，而為上首，此比丘尼，為說法門，名妙法清淨莊嚴門，
	禪定		或見處座，兜率陀天天子天女所共圍遶，兜率天王，而為上首，此比丘尼為說法門，名自心藏旋轉，
說三十種根本智法入世間淨行	般若	或見處座，須夜摩天天子天女所共圍遶，須夜摩天王，而為上首，此比丘尼為說法門，名普遍莊嚴，	

附A24：四十華嚴善財童子之第二十四會師子頻申比丘尼(四迴向)之三

善財童子參訪第四精進波羅蜜迴向	說三十種自性地迴向法，圍遶眾者即人天八部三乘行者，總表根本智成就和合入世間淨行	佛波羅蜜迴向法	方便	或見處座，三十三天天子天女所共圍遶，釋提桓因，而為上首，此比丘尼，為說法門，名厭離門，
			願	或見處座，百光明龍王，難陀龍王，優波難陀龍王，摩那斯龍王，伊羅跋陀龍王，阿那婆達多龍王等，龍子龍女所共圍遶，娑伽羅龍王，而為上首，此比丘尼，為說法門，名佛境界光明莊嚴，
			力	或見處座，諸夜叉眾，童男童女所共圍遶，毘沙門天王，而為上首，此比丘尼，為說法門，名救護眾生藏，
			智	或見處座乾闥婆眾男女眷屬所共圍遶，持國乾闥婆王，而為上首，此比丘尼，為說法門，名雨無盡大歡喜法雨，
		法波羅蜜迴向法	佛	或見處座，阿脩羅眾男女眷屬所共圍遶，羅睺阿脩羅王，而為上首，此比丘尼，為說法門，名速疾莊嚴法界智門，
			法	或見處座，迦樓羅眾男女眷屬，所共圍遶，大力勇持迦樓羅王，而為上首，此比丘尼，為說法門，名怖動諸有海，
			僧	或見處座，緊那羅眾男女眷屬所共圍遶，大樹緊那羅王，而為上首，此比丘尼，為說法門，名佛行光明門，
			精進	或見處座，摩睺羅伽眾男女眷屬所共圍遶，菴羅林忿怒摩睺羅伽王，而為上首，此比丘尼，為說法門，名出生見佛歡喜心，
			禪定	或見處座，無數百千男子女童男童女所共圍遶，此比丘尼，為說法門，名殊勝行，
			般若	或見處座，諸羅刹眾男女眷屬所共圍遶，常吸精氣大樹羅刹王，而為上首，此比丘尼，為說法門，名發生慈悲心，
			方便	或見處座，信樂聲聞乘眾生所共圍遶，此比丘尼，為說法門，名勝智威力大光明，
			願	或見處座，信樂獨覺乘眾生所共圍遶，此比丘尼，為說法門，名佛功德廣大光明，
			力	或見處座，信樂大乘眾生所共圍遶，此比丘尼，為說法門，名普門三昧智光明，
			智	或見處座，初地菩薩所共圍遶，此比丘尼，為說法門，名一切諸佛大願聚三昧，
		僧波羅蜜迴向法	佛	或見處座，二地菩薩所共圍遶，此比丘尼，為說法門，名無垢輪三昧，
			法	或見處座，三地菩薩所共圍遶，此比丘尼，為說法門，名大寂靜莊嚴三昧，
			僧	或見處座，四地菩薩所共圍遶，此比丘尼，為說法門，名速疾出生一切智境界三昧，
			精進	或見處座，五地菩薩所共圍遶，此比丘尼，為說法門，名妙華藏三昧，
			禪定	或見處座，六地菩薩所共圍遶，此比丘尼，為說法門，名毘盧遮那藏三昧，
			般若	或見處座，七地菩薩所共圍遶，此比丘尼為說法門，名普遍莊嚴地三昧，
			方便	或見處座，八地菩薩所共圍遶，此比丘尼，為說法門，名普遍法界境界化現身三昧，

附A24：四十華嚴善財童子之第二十四會師子頻申比丘尼(四迴向)之四

善財童子參訪第四精進波羅蜜迴向	三自性法	僧波羅蜜	願	或見處座，九地菩薩所共圍遶，此比丘尼，為說法門，名無所得力智莊嚴三昧，	
			力	或見處座，十地菩薩所共圍遶，此比丘尼，為說法門，名無障礙輪三昧，	
			智	或見處座，執金剛菩薩所共圍遶，此比丘尼，為說法門，名金剛智那羅延莊嚴三昧。	
	見法門境界——受持正法為成熟眾生轉說	十波羅蜜法門		爾時善財童子，見如是等一切大眾種種出生，種種住處，種種身相，種種眷屬，已成熟者，已調伏者，堪為法器，皆入此園，各於樹下，圍遶而坐，師子頻申比丘尼，如其所應種種心性，種種欲樂，種種信解，隨彼所宜勝劣差別，而為演說相應法門，令於阿耨多羅三藐三菩提得不退轉，何以故？此比丘尼得：	
			佛	普眼捨得般若波羅蜜門。	
			法	演說一切佛法般若波羅蜜門。	
			僧	法界差別際般若波羅蜜門。	
			精進	散壞一切障礙輪般若波羅蜜門。	
			禪定	生長一切眾生善心般若波羅蜜門。	
			般若	最勝莊嚴般若波羅蜜門。	
			方便	無礙真實藏般若波羅蜜門。	
			願	法界圓滿般若波羅蜜門。	
			力	清淨心藏般若波羅蜜門。	
			智	普遍出生種種語言神通藏般若波羅蜜門。	
			說法成就	此十般若波羅蜜門而為上首，入如是等無數百萬阿僧祇般若波羅蜜門，此日光園中，一切菩薩，及諸眾生，所見境界，所聞妙法，各各差別，悟解不同，皆是師子頻申比丘尼，初勸發心，說法教化，令於阿耨多羅三藐三菩提得不退轉。	
			頂禮親近善知識	善財童子恭敬	時善財童子，見師子頻申比丘尼，如是園林，如是床座，如是經行，如是眾會，如是威儀，如是自在，如是普身，如是無畏，如是神力，如是辯才，如是莊嚴，復聞如是不可思議廣大法門，身心柔軟，五體投地，恭敬頂禮，合掌念言：我當右遶此比丘尼，經於無數百千萬匝。
				善知識	作是念時，此比丘尼，即放光明，遍照其園，普及眾會，善財童子，即自見身，遍一切處，一一座上，比丘尼所，皆悉右遶，百千萬匝，圍遶畢已，合掌而立。
	法門徵詢		白言：聖者！我已先發阿耨多羅三藐三菩提心，而未知菩薩云何學菩薩行，云何修菩薩道，我聞聖者，善能誘誨，願為我說。		
	師子頻申	法門成就	根本智（佛）	比丘尼言：善男子！我得菩薩解脫，名滅除一切微細分別門。善財白言：聖者！何故名為滅除一切微細分別。比丘尼言：善男子！此解脫門，於一念中，普照三世一切諸法，顯示本性智慧光明。	
				善財白言：聖者！此智光明境界云何。	



附A24：四十華嚴善財童子之第二十四會師子頻申比丘尼(四迴向)之五

師子頻申成就第四精進迴向	滅除一切微細分別門成就	一切智法光明門王所(出生)	比丘尼言：善男子！我入此智光明門時，得自在出生一切法三昧王，以得如是三昧王故，現意生身，普遍十方一切世界兜率天宮一生所繫諸菩薩所，於一一菩薩前，現不可說佛刹極微數身，於一一身，作不可說佛刹極微數最勝供養。
			所謂：或現天王身，龍王身，夜叉王身，乃至人王身，各各執持種種華雲，種種鬘雲，燒香塗香，及以末香，衣服瓔珞，幢幡繒蓋，寶網寶帳，寶藏寶燈，乃至一切莊嚴具雲，我皆執持，而以供養，如於住兜率宮一生所繫菩薩所，親近承事，種種供養，如是降神入胎，住胎出胎，在家出家，往詣道場，成等正覺，轉正法輪，入於涅槃，如是中間，或住天宮，或住龍宮，乃至或住人非人宮，於彼一切諸如來所，我皆如是而為供養。
			若有眾生，知我如是見聞親近供養佛者，一切皆於阿耨多羅三藐三菩提，得不退轉。若有眾生，來詣我所，我皆誘誨，為其宣說般若波羅蜜門。
	無分別法用(僧)		善男子！我見一切眾生，不分別眾生相，智眼明見故。聽一切語言，不分別語言相，心無所著故。見一切如來，不分別如來相智，了法身故。住持一切如來法輪，不分別法輪相，悟法自性故。一念遍知一切法，不分別諸法相，知法如幻故。
		自法門	善男子！我唯知此滅除一切微細分別成就一切智菩薩解脫門。
	十波自羅蜜門精進		如諸菩薩摩訶薩心無分別，普知諸法，
			一身端坐充滿法界，
			於自身中，示現攝持一切佛刹，悉能往詣一切佛所，
			於自身內，普現一切諸佛神力，一毛遍舉不可說不可說諸佛世界，
			於其自身一毛孔中，現不可說不可說世界成壞，
			於一念中，與不可說不可說眾生同住，
			於一念中，入不可說不可說一切諸劫，
			而我云何能知能說彼功德行。
	推薦精進		善男子！於此南方，有一聚落，名為險難，其中有城，名寶莊嚴，彼有女人，名伐蘇蜜多，汝詣彼問，菩薩云何學菩薩行，修菩薩道。

附AC24-1：善財童子五十三參之第二十四會師子頻申比丘尼說三十法門

善知識圍遶眾	圍遶眾上首	所說法門
淨居天眾	摩醯首羅天王	無盡法相解脫
諸梵天眾	妙光明梵王	普門差別清淨言音輪
他化自在天天子、天女	自在轉天王	菩薩清淨心自在莊嚴
妙變化天天子、天女	樂變化天王	妙法清淨莊嚴門
兜率陀天天子、天女	兜率天王	自心藏旋轉
須夜摩天天子、天女	須夜摩天王	普遍莊嚴
三十三天天子、天女	釋提桓因	厭離門
百光明龍王、難陀龍王、優波難陀龍王、摩那斯龍王、伊羅跋陀龍王、阿那婆達多龍王等、龍子、龍女	娑伽羅龍王	佛境界光明莊嚴
諸夜叉眾、童男童女	毘沙門天王	救護眾生藏
乾闥婆眾男女眷屬	持國乾闥婆王	雨無盡大歡喜法雨
阿脩羅眾男女眷屬	羅睺阿脩羅王	速疾莊嚴法界智門
迦樓羅眾男女眷屬	大力勇持迦樓羅王	怖動諸有海
緊那羅眾男女眷屬	大樹緊那羅王	佛行光明門
摩睺羅伽眾男女眷屬	菴羅林忿怒摩睺羅伽王	出生見佛歡喜心
無數百千男子女人、童男童女		殊勝行
諸羅刹眾男女眷屬	常吸精氣大樹羅刹王	發生慈悲心
信樂聲聞乘眾生		勝智威力大光明
信樂獨覺乘眾生		佛功德廣大光明
信樂大乘眾生		普門三昧智光明
初地菩薩		一切諸佛大願聚三昧
二地菩薩		無垢輪三昧
三地菩薩		大寂靜莊嚴三昧
四地菩薩		速疾出生一切智境界三昧
五地菩薩		妙華藏三昧
六地菩薩		毘盧遮那藏三昧
七地菩薩		普遍莊嚴地三昧
八地菩薩		普遍法界境界化現身三昧
九地菩薩		無所得力智莊嚴三昧
十地菩薩		無障礙輪三昧
執金剛菩薩		金剛智那羅延莊嚴三昧

(返回第932頁)

# 入法界品善財童子五十三參之第二十五會婆須蜜多女(五迴向)之一

會 處		南方險難國寶莊嚴城，城內市鄺之北自宅中。(四十華嚴第二十五參見附A25)
善財童子參訪第五禪定波羅蜜迴向	前法契入——得十種精進成就	爾時，善財童子，
		佛
		大智光明照啟其心，
		法
		思惟觀察見諸法性，
		僧
		得了知一切言音陀羅尼門，
		精進
		得受持一切法輪陀羅尼門，
		禪定
		得與一切眾生作所歸依大悲力，
		般若
		得觀察一切法義理光明門，
	方便	得充滿法界清淨願，
		願
	力	得普照十方一切法智光明，
		智
		得遍莊嚴一切世界自在力，
		得普發起一切菩薩業圓滿願。
	漸次遊行，至險難國寶莊嚴城，處處尋覓婆須蜜多女。	
	於善知識兩種思惟觀察	不知法者思維
		城中有人不知此女功德智慧，作如是念：今此童子，諸根寂靜，智慧明了，不迷不亂，諦視一尋，無有疲懈，無所取著，目視不瞬，心無所動，甚深寬廣，猶如大海；不應於此婆須蜜女，有貪愛心，有顛倒心，生於淨想，生於欲想；不應為此女色所攝。此童子者，不行魔行，不入魔境，不沒欲泥，不被魔縛，不應作處已能不作，有何等意而求此女？
	知法者思維	其中有人先知此女有智慧者，告善財言：善哉善哉！善男子！汝今乃能推求尋覓婆須蜜女，汝已獲得廣大善利。善男子！汝應決定求佛果位，決定欲為一切眾生作所依怙，決定欲拔一切眾生貪愛毒箭，決定欲破一切眾生於女色中所有淨想。
		善男子！婆須蜜女於此城內市鄺之北自宅中住。
	見善知識顯相莊嚴	依報成就十大園林以為莊嚴
		時，善財童子聞是語已，歡喜踊躍，往詣其門。見其住宅廣博嚴麗，寶牆、寶樹及以寶塹，一一皆有十重圍遶；其寶塹中，香水盈滿，金沙布地，諸天寶華、優鉢羅華、波頭摩華、拘物頭華、芬陀利華遍覆水上；宮殿、樓閣處處分布，門闥、窓牖相望間列，咸施網鐸，悉置幡幢，無量珍奇以為嚴飾；瑠璃為地，眾寶間錯，燒諸沈水，塗以栴檀，懸眾寶鈴，風動成音，散諸天華遍布其地；種種嚴麗不可稱說，諸珍寶藏其數百千，十大園林以為莊嚴。(境界成就)
		正報端嚴眷屬圍遶
		爾時，善財見此女人，顏貌端嚴，色相圓滿，皮膚金色，目髮紺青，不長不短，不麤不細，欲界人、天無能與比；音聲美妙超諸梵世，一切眾生差別言音，悉皆具足，無不解了；深達字義，善巧談說，得如幻智，入方便門；眾寶瓔珞及諸嚴具莊嚴其身，如意摩尼以為寶冠而冠其首；復有無量眷屬圍遶，皆共善根同一行願，福德大藏具足無盡。(正法成就)
	光明所出	時，婆須蜜多女從其身出廣大光明，普照宅中一切宮殿；遇斯光者，身得清涼。(正覺成就)
		發心徵詢
		爾時，善財前詣其所，頂禮其足，合掌而住，白言：聖者！我已先發阿耨多羅三藐三菩提心，而未知菩薩云何學菩薩行？云何修菩薩道？我聞聖者善能教誨，願為我說！

## 入法界品善財童子五十三參之第二十五會婆須蜜多女(五迴向)之二

婆須蜜多女成就禪定波羅蜜迴向	禪定迴向位十波羅蜜法門		彼即告言：善男子！我得菩薩解脫，名離貪欲際，隨其欲樂而為現身。若天見我，我為天女，形貌光明，殊勝無比；如是乃至人、非人等而見我者，我即為現人、非人女，隨其樂欲皆令得見。
		佛	若有眾生欲意所纏來詣我所，我為說法，彼聞法已，則離貪欲，得菩薩無著境界三昧；
		法	若有眾生暫見於我，則離貪欲，得菩薩歡喜三昧；
		僧	若有眾生暫與我語，則離貪欲，得菩薩無礙音聲三昧；
		精進	若有眾生暫執我手，則離貪欲，得菩薩遍往一切佛刹三昧；
		禪定	若有眾生暫昇我座，則離貪欲，得菩薩解脫光明三昧；
		般若	若有眾生暫觀於我，則離貪欲，得菩薩寂靜莊嚴三昧；
		方便	若有眾生見我頻申，則離貪欲，得菩薩摧伏外道三昧；
		願	若有眾生見我目瞬，則離貪欲，得菩薩佛境界光明三昧；
		力	若有眾生抱持於我，則離貪欲，得菩薩攝一切眾生恒不捨離三昧；
		智	若有眾生啞我脣吻，則離貪欲，得菩薩增長一切眾生福德藏三昧。
			凡有眾生親近於我，一切皆得住離貪際，入菩薩一切智地現前無礙解脫。
	修法因緣		善財白言：聖者種何善根、修何福業，而得成就如是自在？
	高行佛所妙門王都城善慧長者妻受文殊教而得正覺心。		<p>答言：善男子！我念過去，有佛出世，名為高行；其王都城，名曰妙門。善男子！彼高行如來哀愍眾生，入於王城蹈彼門閭，其城一切悉皆震動，忽然廣博，眾寶莊嚴，無量光明遞相映徹，種種寶華散布其地，諸天音樂同時俱奏，一切諸天充滿虛空。</p> <p>善男子！我於彼時，為長者妻，名曰善慧；見佛神力，心生覺悟，則與其夫往詣佛所，以一寶錢而為供養。是時，文殊師利童子為佛侍者，為我說法，令發阿耨多羅三藐三菩提心。</p>
	自法門		善男子！我唯知此菩薩離貪際解脫。
	自宗門		如諸菩薩摩訶薩，成就無邊巧方便智，其藏廣大，境界無比；而我云何能知能說彼功德行？
	推薦精進		善男子！於此南方有城，名善度；中有居士，名鞞瑟胝羅，彼常供養栴檀座佛塔。汝詣彼問：菩薩云何學菩薩行、修菩薩道？

附A25：四十華嚴善財童子第二十五參伐蘇蜜多女(五迴向)之一

會 處		南方，險難聚落寶莊嚴城，城內市鄺之北自宅中。(此處經文依四十華嚴)
前法契入——得十種精進成就		爾時，善財童子，
	佛	大慧光明照啟其心，
	法	思惟觀察一切智智，一心隨順諸法實性，
	僧	堅固了知一切眾生言音陀羅尼門，
	精進	得受持一切如來法輪陀羅尼門，
	禪定	得與一切眾生作所歸依大悲力，
	般若	得觀察一切法義理光明門，
	方便	得速疾圓滿法界輪，得轉彼清淨大願輪，
	願	得普照十方一切法智光明，
	力	得遍莊嚴一切世界自在力，得普攝取一切菩薩神通智，
	智	得普發起一切菩薩圓滿願，
		漸漸前行，至險難國寶莊嚴城，處處尋訪伐蘇蜜多女。
善財童子參訪第五禪定波羅蜜迴向	於善知識兩種思維	城中有人，不知此女功德智慧方便善巧，所住境界微密甚深，作如是念：今此童子，諸根寂靜諸根調順，智慧明了已離放逸，心不迷亂諦視一尋，無有疲懈，無所取著，目視不瞬心無所動，甚深寬廣猶如大海，不應於此伐蘇蜜多女，有貪愛心，有顛倒心，生於淨想，生於欲想，不應為此女色所攝，此童子者，不行魔行，不入魔境，不沒欲泥，不被魔縛，不應作處，已能不作，有何等意，而求此女。
	知法者思維	其中有人，先知此女有勝功德具深智慧，告善財言：善哉善哉！善男子！汝今乃能推求尋覓伐蘇蜜多女，汝已獲得廣大善利，善男子！汝應決定求佛妙果，決定欲為一切眾生作所依怙，決定欲拔一切眾生貪愛毒箭，決定欲破一切眾生於女色中所有淨想，決定欲雨一切如來普遍法界大功德雨。
		善男子！伐蘇蜜多女，於此城內市鄺之北自宅中住。
見善知識顯相莊嚴	依報成就十大園林以為莊嚴	時善財童子，聞是語已，歡喜踊躍心願圓滿，一心正念，往詣其門，見其住宅廣博嚴麗，寶牆寶樹及以寶塹，一一皆有十重圍遶，其寶塹中香水盈滿，底布金沙，諸天寶華，優鉢羅華，波頭摩華，拘物頭華，芬陀利華，遍覆水上，異香芬馥，悅暢眾心，妙寶殊珍，莊嚴其岸，階陛欄楯眾寶合成，宮殿樓閣處處分布，門闥窓牖相望間列，咸施網鐸悉建幢幡，無量珍奇以為嚴飾，瑠璃為地眾寶間錯，燒諸沈水，塗以栴檀，懸眾寶鈴，風動成音，散諸天華，周遍其地，摩尼燈燭光明普照，諸珍寶藏其數百千，十大園林以為莊嚴，寶樹枝條，騰芳發耀，種種殊麗不可稱說。(淨行成就)
	正報端嚴眷屬圍遶	爾時善財，見此女人，顏貌端嚴色相圓滿，皮膚金色目髮紺青，不長不短不麤不細，欲界人天無能與比，音聲美妙超諸梵世，一切眾生，差別言音，悉皆具足，無不解了，深達字義善巧談說，得如幻智入方便門，眾寶瓔珞莊嚴其身，一切寶網周覆其上，首冠如意摩尼寶冠，無量眷屬恭敬圍遶，皆共善根同一行願，福德大藏具足無盡。(正法成就)
	光明所出	時彼女人，從其身出廣大光明，普照宅中一切堂宇，及寶宮殿，遇斯光者，身得清涼，心除惑熱。(正覺成就)

附A25：四十華嚴善財童子第二十五參伐蘇蜜多女(五迴向)之二

伐蘇蜜多女成就禪定波羅蜜迴向	發心徵詢	爾時善財，前詣其所，頂禮其足，合掌而立，白言：聖者！我已先發阿耨多羅三藐三菩提心，而未知菩薩云何學菩薩行，云何修菩薩道，我聞聖者，善能誘誨，願為我說。
	禪定迴向位十波羅蜜成就	彼即告言：善男子！我得菩薩解脫，名離貪欲際，我能隨順一切眾生諸所樂欲，而為現身，若天見我，我為天女，形貌光明，殊勝無比，如是乃至人非人等，而見我者，我即為現人非人女，隨其形相各各殊勝，隨其樂欲皆令得見。
		佛 善男子！若有眾生欲意所纏，來詣我所，而於我身，生極愛染，心如昏醉，我為說法，彼聞法已，則離貪欲，得菩薩無著境界三昧。
		法 若有眾生暫見於我，則離貪欲，得菩薩歡喜三昧。
		僧 若有眾生暫與我語，則離貪欲，得菩薩無礙妙音聲藏三昧。
		精進 若有眾生暫執我手，則離貪欲，得菩薩隨順遍往一切佛刹三昧。
		禪定 若有眾生暫昇我座，則離貪欲，得菩薩離一切世間光明三昧。
		般若 若有眾生暫觀於我，則離貪欲，得菩薩寂靜莊嚴三昧。
		方便 若有眾生見我頻申，則離貪欲，得菩薩摧伏一切外道三昧。
		願 若有眾生見我目瞬，則離貪欲，得菩薩住佛境界光明三昧。
		力 若有眾生抱持於我，則離貪欲，得菩薩攝一切眾生恒不捨離三昧。
		智 若有眾生啣我脣吻，則離貪欲，得菩薩增長一切眾生福德藏三昧。
		如是一切所有眾生，來詣我所，親近於我，一切皆得住離貪際，入於菩薩一切智地最勝解脫。
	解脫最勝	爾時善財童子，白伐蘇蜜多女言：聖者！云何此解脫門得名最勝？
	所得最勝修行	時女告言：善男子！一切菩薩，發阿耨多羅三藐三菩提心，由為女人，不得速成無上佛道，亦不疾得辟支佛乘，阿羅漢果。五通仙人，由女色故退失神通，為荷負者天阿脩羅，常興戰伐，十頭羅刹，焚燒南海楞伽大城，或有諸王，喪失國土，乃至兄弟自相殺害，造惡趣因，現世貧窮，甘為奴僕，不順師長，違背君親，如是一切皆由女人。我觀無數百千世界貪欲眾生，生死曠野，輪轉無窮，苦業之中，女為上首，是故菩薩，若離女色，即得親近諸善知識，復令眾生因此離欲，皆住最勝解脫法門。
	修法因緣	善財童子白言：聖者！種何善根，修何福業，而得增長如是種種殊勝功德？
	高行佛所妙門王都城善慧長者妻受文殊教而得正覺心。	時女答言：善男子！我念過去有佛出世，名為高行，如來，應供，正遍知，明行足，善逝，世間解，無上士，調御丈夫，天人師，佛世尊，時王都城，名曰妙門，善男子，時彼如來，為欲利樂諸眾生故，來入王城，蹈彼門闥，其城一切六種震動，忽然廣博，眾寶莊嚴，無量光明遞相映徹，種種寶華散布其地，諸天音樂同時俱奏，一切諸天充滿虛空，恭敬禮拜尊重讚歎。 善男子！我於彼時，為長者妻，名曰妙智，見佛神通，心生覺悟，則與其夫，疾詣佛所，發廣大心，以一寶錢，奉施於佛，是時文殊師利童子，為佛侍者，為我說法，令發阿耨多羅三藐三菩提心。
	自法門	善男子！我唯知此菩薩離貪欲際解脫法門。
	自宗門	如諸菩薩摩訶薩，成就無邊巧方便智，福德廣大，猶如虛空，而我云何能知能說彼功德行。
	推薦精進	善男子！南方有城，名淨達彼岸，中有居士，名毘瑟底羅，彼常供養栴檀座佛塔，汝詣彼問，菩薩云何學菩薩行，修菩薩道。

# 入法界品善財童子五十三參之第二十六會鞞瑟胝羅居士(六迴向)

會 處		南方，善度城。(四十華嚴第二十六參見附A26)
善財童子	聞法信行	時，善財童子頂禮其足，遶無量匝，慇懃瞻仰，辭退而去。 爾時，善財童子漸次遊行，至善度城，詣居士宅，頂禮其足，合掌而立。
	發心徵詢	白言：聖者！我已先發阿耨多羅三藐三菩提心，而未知菩薩云何學菩薩行？云何修菩薩道？我聞聖者善能誘誨，願為我說！
鞞瑟胝羅居士成就般若波羅蜜迴向	不般涅槃際法門成就	所得根本智(本體)
		居士告言：善男子！我得菩薩解脫，名不般涅槃際。
		善男子！我不生心言；如是如來已般涅槃，如是如來現般涅槃，如是如來當般涅槃。我知十方一切世界諸佛如來，畢竟無有般涅槃者，唯除為欲調伏眾生而示現耳。
	隨其次第見世界過現未來一切諸佛(應用)	善男子！我開栴檀座如來塔門時，得三昧，名佛種無盡。善男子！我念念中入此三昧，念念得知一切無量殊勝之事。
		善財白言：此三昧者，境界云何？
		居士答言：善男子！我入此三昧，隨其次第，見此世界一切諸佛，所謂：迦葉佛、拘那含牟尼佛、拘留孫佛、尸棄佛、毘婆尸佛、提舍佛、弗沙佛、無上勝佛、無上蓮華佛；(見此世界九佛出現，依四十華嚴當具十佛)
		如是等而為上首，於一念頃，得見百佛，得見千佛，得見百千佛，得見億佛、千億佛、百千億佛、阿庾多億佛、那由他億佛，乃至不可說不可說世界微塵數佛，如是一切，次第皆見。(依阿僧祇品具百二十餘次第微細精進)
		亦見彼佛，初始發心，種諸善根，獲勝神通，成就大願，修行妙行，具波羅蜜，入菩薩地，得清淨忍，摧伏魔軍，成正等覺，國土清淨，眾會圍遶，放大光明，轉妙法輪，神通變現；種種差別，我悉能持，我悉能憶，悉能觀察，分別顯示。
		未來彌勒佛等一切諸佛，現在毘盧遮那佛等一切諸佛，悉亦如是。如此世界，十方世界所有三世一切諸佛、聲聞、獨覺、諸菩薩眾，悉亦如是。
	自法門	
	自宗門——十波羅蜜精進	佛
		如諸菩薩摩訶薩，以一念智普知三世，
		法
		一念遍入一切三昧，
		僧
		如來智日恒照其心，
		精進
		於一切法無有分別，
		禪定
		了一切佛悉皆平等、
	般若方便	如來及我一切眾生等無有二，
		知一切法自性清淨，
		願
	力智	(疑缺文，參見四十華嚴)
		無有思慮，無有動轉，而能普入一切世間，
		離諸分別，住佛法印，悉能開悟法界眾生；
	而我云何能知能說彼功德行？	
	推薦精進	善男子！於此南方有山，名補怛洛迦；彼有菩薩，名觀自在。汝詣彼問：菩薩云何學菩薩行、修菩薩道？即說頌言：
		海上有山多聖賢，眾寶所成極清淨，華果樹林皆遍滿，泉流池沼悉具足。
		勇猛丈夫觀自在，為利眾生住此山；汝應往問諸功德，彼當示汝大方便。

附A26：四十華嚴善財童子第二十六參毘瑟底羅居士(六迴向)之一

會 處		南方，淨達彼岸城。(此處經文依四十華嚴)
善財童子參訪第六迴向善知識	聞法信行	時善財童子，頂禮其足，遶無數匝，慙懃瞻仰，辭退而去。
	前法契入——成就十種三昧	爾時善財童子，聞伐蘇蜜多離貪欲際解脫門，一心隨順，憶念修行。
		佛 觀彼菩薩無著境界三昧。
		法 思彼菩薩歡喜三昧。
		僧 尋彼菩薩無礙音聲藏三昧。
		精進 行彼菩薩遍往一切佛刹三昧。
		禪定 念彼菩薩離一切世間光明三昧。
		般若 入彼菩薩寂靜莊嚴三昧。
		方便 修彼菩薩摧伏外道三昧。
		願 觀彼菩薩佛境界光明三昧。
		力 思彼菩薩攝一切眾生不捨三昧。
		智 住彼菩薩增長眾生福德藏三昧。
		念一切智，漸次前行，至彼岸城，詣居士宅，頂禮其足，合掌而立。
	發心徵詢	白言：聖者！我已先發阿耨多羅三藐三菩提心，而未知菩薩云何學菩薩行，云何修菩薩道，我聞聖者善能誘誨，願為我說。
毘瑟底羅居士成就般若波羅蜜迴向	所得根本智 (本體)	居士告言：善男子！我得菩薩解脫，名不般涅槃際。
		善男子！我不生心言，如是如來已般涅槃，如是如來現般涅槃，如是如來當般涅槃，我知十方一切世界諸佛如來，畢竟無有般涅槃者，唯除為欲調伏眾生而示現耳。
		善男子！我聞彼栴檀座如來塔門時，得三昧，名佛種無盡，善男子！我念念中，入此三昧，念念得知一切諸佛殊勝之事。
	不般涅槃際法門成就 隨其次第見世界過現未來一切諸佛(應用)	善財白言：此三昧者，境界云何？
		居士答言：善男子！我入此三昧時，隨其次第，見此世界一切諸佛相續出現。所謂：迦葉佛，拘那含牟尼佛，拘留孫佛，毘舍浮佛，尸棄佛，毘婆尸佛，提舍佛，弗沙佛，名稱佛，最勝蓮華佛，如是等佛，而為上首，於一念頃，得見百佛，得見千佛，得見百千佛，得見億佛，百億佛，千億佛，百千億佛，阿庾多億佛，那由他億佛，乃至見不可說不可說世界極微塵數佛，如是一切次第皆見。(見此世界十佛出現，復依阿僧祇品具百四十餘次第微細精進)
		亦見彼佛初始發心，種諸善根，獲勝神通成就大願，修行妙行具波羅蜜，入菩薩地得清淨忍，摧伏魔軍成等正覺，國土清淨眾會莊嚴，放大光明神通自在，作師子吼，轉妙法輪，變化示現種種差別，無量方便成熟眾生，善巧宣揚諸分別法，我悉能持，我悉能憶，悉能觀察分別顯示，隨順解了無有忘失。
		如是未來彌勒佛等，百佛千佛，百千億佛，乃至不可說不可說世界，極微塵數佛，及初發心，相續不斷，信解甚深，勤求不懈，精進勢力，速疾增長，一切世間凡夫二乘，所不能動。
		亦見現在毘盧遮那佛等十方不可說不可說佛刹極微塵數一切世界諸佛如來，悉亦如是，彼一切佛，我皆現見，彼一切法，我悉得聞，憶念受持，心無忘失，以智慧力，隨順解了，以慈悲力，宣揚顯示。



附A26：四十華嚴善財童子第二十六參毘瑟底羅居士(六迴向)之二

毘瑟底羅居士成就般若波羅蜜迴向	自法門		善男子！我唯知此菩薩所得不般涅槃際解脫門。
	自宗門——十波羅蜜精進	佛	如諸菩薩摩訶薩，以一念智普知三世，
		法	一念遍入一切三昧，
		僧	如來智日恒照其心，
		精進	於一切法無有分別，
		禪定	了一切佛悉皆平等，
		般若	如來及我一切眾生等無有二，
		方便	知一切法自性清淨，
		願	光明普照無所不遍，
		力	無有思慮無有動轉，而能普入一切世間，
		智	離諸分別，住佛法印，悉能開悟法界眾生，
		而我云何能知能說彼功德行。	
	推薦精進	善男子！於此南方有山名補怛洛迦，彼有菩薩，名觀自在，汝詣彼問，菩薩云何學菩薩行，修菩薩道。爾時居士。因此指示。即說偈言：	
		海上有山眾寶成，賢聖所居極清淨，	
		泉流縈帶為嚴飾，華林果樹滿其中。	
		最勝勇猛利眾生，觀自在尊於此住，	
		汝應往問佛功德，彼當為汝廣宣說。	

# 入法界品善財童子五十三參之第二十七會觀自在菩薩(七迴向)之一

會 處		南方，補怛洛迦山。(四十華嚴第二十七參，見附A27)
善財童子參訪方便波羅蜜迴向菩薩	聞法信行	時，善財童子頂禮其足，遶無量匝已，慙懃瞻仰，辭退而去。
	前法契入——得十種智成就	爾時，善財童子
		佛 一心思惟彼居士教，
		法 入彼菩薩解脫之藏，
		僧 得彼菩薩能隨念力，
		精進 憶彼諸佛出現次第，
		禪定 念彼諸佛相續次第，
		般若 持彼諸佛名號次第，
		方便 觀彼諸佛所說妙法，
		願 知彼諸佛具足莊嚴，
		力 見彼諸佛成正等覺，
		智 了彼諸佛不思議業。
	見善知識歡喜親近正念思惟	漸次遊行，至於彼山，處處求覓此大菩薩。見其西面巖谷之中，泉流縈映，樹林蓊鬱，香草柔軟，右旋布地。觀自在菩薩於金剛寶石上結跏趺坐，無量菩薩皆坐寶石恭敬圍遶，而為宣說大慈悲法，令其攝受一切眾生。
		善財見已，歡喜踊躍，合掌諦觀，目不暫瞬，作如是念：
		佛 善知識者，則是如來；
		法 善知識者，一切法雲；
		僧 善知識者，諸功德藏；
		精進 善知識者，難可值遇；
		禪定 善知識者，十力寶因；
		般若 善知識者，無盡智炬；
		方便 善知識者，福德根芽；
		願 善知識者，一切智門；
		力 善知識者，智海導師；
		智 善知識者，至一切智助道之具。
		便即往詣大菩薩所。
	菩薩讚歎十波羅蜜入法界成就功德	爾時，觀自在菩薩遙見善財，告言：善來！汝發大乘意普攝眾生，起正直心專求佛法，大悲深重救護一切，普賢妙行相續現前，大願深心圓滿清淨，勤求佛法悉能領受，積集善根恒無厭足，順善知識不違其教；從文殊師利功德智慧大海所生，其心成熟，得佛勢力；已獲廣大三昧光明，專意希求甚深妙法，常見諸佛生大歡喜，智慧清淨猶如虛空，既自明了復為他說，安住如來智慧光明。(十波羅蜜入法界成就，皆依根本智智慧大海所生)
	發心陳述	爾時，善財童子頂禮觀自在菩薩足，遶無數匝，合掌而住，白言：聖者！我已先發阿耨多羅三藐三菩提心，而未知菩薩云何學菩薩行？云何修菩薩道？我聞聖者善能教誨，願為我說！

## 入法界品善財童子五十三參之第二十七會觀自在菩薩(七迴向)之二

觀自在菩薩成就方便波羅蜜迴向	讚歎發心	菩薩告言：善哉善哉！善男子！汝已能發阿耨多羅三藐三菩提心。
	根本智成就	善男子！我已成就菩薩大悲行解脫門。善男子！我以此菩薩大悲行門，平等教化一切眾生相續不斷。
	大悲行法	善男子！我住此大悲行門，常在一切諸如來所，普現一切眾生之前。或以布施，攝取眾生；或以愛語，或以利行，或以同事，攝取眾生；或現色身，攝取眾生；或現種種不思議色淨光明網，攝取眾生；或以音聲，或以威儀，或為說法，或現神變，令其心悟而得成熟；或為化現同類之形，與其共居而成熟之。
	廣利眾生	善男子！我修行此大悲行門，願常救護一切眾生；願一切眾生，離險道怖，離熱惱怖，離迷惑怖，離繫縛怖，離殺害怖，離貧窮怖，離不活怖，離惡名怖，離於死怖，離大眾怖，離惡趣怖，離黑闇怖，離遷移怖，離愛別怖，離怨會怖，離逼迫身怖，離逼迫心怖，離憂悲怖。
	迴向精進	復作是願：願諸眾生，若念於我，若稱我名，若見我身，皆得免離一切怖畏。善男子！我以此方便，令諸眾生離怖畏已，復教令發阿耨多羅三藐三菩提心永不退轉。
	自法門	善男子！我唯得此菩薩大悲行門。
	自宗門——十波羅蜜精進	如諸菩薩摩訶薩，
		佛
		已淨普賢一切願，
		法
		已住普賢一切行，
		僧
		常行一切諸善法，
		精進
		常入一切諸三昧，
		禪定
		常住一切無邊劫，
		般若
		常知一切三世法，
		方便
		常詣一切無邊刹，
		願
		常息一切眾生惡，
		力
		常長一切眾生善，
		智
		常絕眾生生死流；
		而我云何能知能說彼功德行？
	根本智成就	爾時，東方有一菩薩，名曰正趣，從空中來，至娑婆世界輪圍山頂，以足按地；其娑婆世界六種震動，一切皆以眾寶莊嚴。正趣菩薩放身光明，映蔽一切日、月、星、電，天龍八部、釋、梵、護世所有光明皆如聚墨；
	正法普照	其光普照一切地獄、畜生、餓鬼、閻羅王處，令諸惡趣，眾苦皆滅，煩惱不起，憂悲悉離。又於一切諸佛國土，普雨一切華香、瓔珞、衣服、幢蓋；如是所有諸莊嚴具，供養於佛。
	利樂眾生	復隨眾生心之所樂，普於一切諸宮殿中而現其身，令其見者皆悉歡喜，然後來詣觀自在所。
	推薦精進	時，觀自在菩薩告善財言：善男子！汝見正趣菩薩來此會不？白言：已見。告言：善男子！汝可往問：菩薩云何學菩薩行、修菩薩道？

附A27：四十華嚴善財童子第二十七參觀自在菩薩(七迴向)之一

會 處		南方，補怛洛迦山。(此處經文依四十華嚴)	
善財童子參訪方便波羅蜜第七迴向菩薩	聞法信行	時善財童子，禮居士足，遶無數匝，慇懃瞻仰，辭退而去。	
	契入前法——得十四種智成就	爾時善財童子，蒙居士教，隨順思惟，一心正念，	
		佛	入彼菩薩深信解藏。
		法	得彼菩薩能隨念力。
		僧	憶彼諸佛出現次第。
		精進	見彼諸佛成等正覺。
		禪定	持彼諸佛所有名號。
		般若	觀彼諸佛所證法門。
		方便	知彼諸佛具足莊嚴。
		願	信彼諸佛所轉法輪。
		力	思彼諸佛智光照曜。
		智	念彼諸佛平等三昧。
		自性三寶	解彼諸佛自性清淨。(佛)
			修彼諸佛無分別法。(法)
			契彼諸佛甚深法印。(僧)
	總說	作彼諸佛不思議業。	
	見觀自在菩薩所得依報	漸次前行，至於彼山，處處求覓此大菩薩，見其西面巖谷之中，泉流縈映，樹林蓊鬱，香草柔軟，右旋布地，種種名華，周遍嚴飾。觀自在菩薩，於清淨金剛寶葉石上，結跏趺坐，無量菩薩皆坐寶石，恭敬圍遶，而為宣說智慧光明大慈悲法，令其攝受一切眾生。	
	見善知識歡喜親近正念思惟		善財見已，歡喜踊躍，於善知識，愛樂尊重，合掌恭敬，目視不瞬，作如是念：
		佛	善知識者即是如來。
		法	善知識者一切法雲。
		僧	善知識者諸功德藏。
		精進	善知識者難可值遇。
		禪定	善知識者十力寶因。
		般若	善知識者無盡智炬。
		方便	善知識者福德根芽。
		願	善知識者一切智門。
		力	善知識者智海導師。
		智	善知識者集一切智助道之具。
		作是念已，即便往詣大菩薩所。	
	善財		爾時觀自在菩薩，遙見善財，告言：善哉善來！童子！…
		佛	汝發大乘意普攝眾生，起正直心專求佛法。
		法	大悲深重救護一切，住不思議最勝之行。

附A27：四十華嚴善財童子第二十七參觀自在菩薩(七迴向)之二

善財童子參訪第七迴向菩薩	善財童子合會第七迴向	僧	普能拯拔生死輪迴，超過世間無有等比。		
		精進	普賢妙行相續現前，大願深心圓滿清淨。		
		禪定	勤求佛法悉能領受，積集善根恒無厭足。		
		般若	順善知識不違其教，從文殊師利功德智慧大海所生。		
		方便	其心成熟得佛威力，已獲廣大三昧光明。		
		願	專意希求甚深妙法，常見諸佛生大歡喜。		
		力	智慧清淨猶如虛空，既自明了復為他說。		
		智	安住如來智慧光明，受持修行一切佛法。		
		總說	福智寶藏自然而至，一切智道速得現前。(菩薩力用)		
	普觀眾生心無懈怠，大悲堅固猶若金剛。(智慧本體)				
發心徵詢		爾時善財童子，詣菩薩所，禮菩薩足，遶無數匝，合掌而住，白言：聖者！我已先發阿耨多羅三藐三菩提心而未知菩薩云何學菩薩行，云何修菩薩道，我聞聖者，善能教誨，願為我說。			
觀自在菩薩成就第七迴向位	讚歎發心		爾時觀自在菩薩摩訶薩，放閻浮檀金妙色光明，起無量色寶焰網雲，及龍自在妙莊嚴雲，以照善財，即舒右手摩善財頂，告善財言，善哉善哉！善男子！汝已能發阿耨多羅三藐三菩提心。		
	依自性智成就大悲行解脫門	根本智成就	善男子！我已成就菩薩大悲速疾行解脫門。善男子！我以此菩薩大悲行門，平等教化一切眾生，攝受調伏相續不斷。		
		恒住大悲隨類應化(法)	善男子！我恒住此大悲行門，常在一一切諸如來所，普現一切諸眾生前，隨所應化而為利益，或以布施攝取眾生，或以愛語攝取眾生，或以利行攝取眾生，或以同事攝取眾生，或現種種微妙色身攝取眾生，或現種種不思議色淨光明網攝取眾生，或以音聲善巧言辭，或以威儀勝妙方便，或為說法或現神變，令其開悟而得成熟，或為化現種種色相，種種族姓，種種生處，同類之形，與其共居而成熟之。(十種應化)		
		修習大悲廣利眾生(僧)	善男子！我修習此大悲行門，願常救護一切眾生，令離諸怖，所謂願一切眾生離險道怖，離熱惱怖，離迷惑怖，離繫縛怖，離殺害怖，離王官怖，離貧窮怖，離不活怖，離惡名怖，離於死怖，離諸病怖，離懈怠怖，離黑暗怖，離遷移怖，離愛別怖，離怨會怖，離逼迫身怖，離逼迫心怖，離憂悲愁歎怖，離所求不得怖，離大眾威德怖，離流轉惡趣怖。		
		迴向精進	復作是願，願諸眾生，若念於我，若稱我名，若見我身，皆得免離一切恐怖，滅除障難，正念現前。善男子！我以如是種種方便，令諸眾生離諸怖畏，住於正念，復教令發阿耨多羅三藐三菩提心，至不退轉。		
	大悲行門和合			爾時觀自在菩薩摩訶薩，欲重明此解脫門義，為善財童子，而說偈言：	
		十住位	佛	善來調伏身心者，稽首讚我而右旋，我常居此寶山中，住大慈悲恒自在，	
法			我此所住金剛窟，莊嚴妙色眾摩尼，常以勇猛自在心，坐此寶石蓮華座，		
僧			天龍及以脩羅眾，緊那羅王羅刹等，如是眷屬恒圍遶，我為演說大悲門，		
精進			汝能發起無等心，為見我故而來此，愛樂至求功德海，禮我雙足功德身，		
禪定			欲於我法學修行，願得普賢真妙行，我是勇猛觀自在，起深清淨大慈悲，		
	般若	普放雲網妙光明，廣博如空極清淨，我垂無垢傭圓臂，百福妙相具莊嚴，			

附A27：四十華嚴善財童子第二十七參觀自在菩薩(七迴向)之三

觀自在菩薩成就第七迴向位	菩薩大悲速疾行解脫門和合四智行法	十住位	方便	摩汝深信善財頂，為汝演說菩提法。
			願	佛子應知我所得，一相一味解脫門，名為諸佛大悲雲，祕密智慧莊嚴藏，
			力	我為精勤常救護，起諸弘誓攝眾生，憐愍一切如己身，常以普門隨順轉，
			智	我於無數眾苦厄，常能救護諸群生，心念禮敬若稱名，一切應時皆解脫。
		十行位	佛	或遭牢獄所禁繫，桎械囚執遇怨家，若能至心稱我名，一切諸苦皆銷滅。
			法	或犯刑名將就戮，利劍毒箭害其身，稱名應念得加持，弓矢鋒刃無傷害。
			僧	或有兩競詣王官，爭訟一切諸財寶，彼能至誠稱念我，獲於勝理具名聞。
			精進	或於內外諸親屬，及諸朋友共為怨，若能至誠稱我名，一切怨家不能害。
			禪定	或在深林險難處，怨賊猛獸欲傷殘，若能至心稱我名，惡心自息無能害。
			般若	或有怨家懷忿毒，推落險峻大高山，若能至心稱我名，安處虛空無損壞。
			方便	或有怨家懷忿毒，推落深流及火坑，若能至心稱我名，一切水火無能害。
			願	若有眾生遭厄難，種種苦具逼其身，若能至心稱我名，一切解脫無憂怖。
			力	或為他人所欺謗，常思過失以相讎，若能至心稱我名，如是怨嫌自休息。
			智	或遭鬼魅諸毒害，身心狂亂無所知，若能至心稱我名，彼皆銷滅無諸患。
			佛	或被毒龍諸鬼眾，一切恐怖奪其心，若能至誠稱我名，乃至夢中皆不見。
		十迴向	法	若有諸根所殘缺，願得端嚴相好身，若能至誠稱我名，一切所願皆圓滿。
			僧	若有願於父母所，承順顏色志無違，歡榮富樂保安寧，珍寶伏藏恒無盡。
			精進	內外宗族常和合，一切怨隙不來侵，若能至誠稱我名，一切所願皆圓滿。
			禪定	若人願此命終後，不受三塗八難身，恒處人天善趣中，常行清淨菩提道，
			般若	有願捨身生淨土，普現一切諸佛前，普於十方佛刹中，常為清淨勝薩埵，
			方便	普見十方一切佛，及聞諸佛說法音，若能至誠稱我名，一切所願皆圓滿。
			願	或在危厄多憂怖，日夜六時稱我名，我時現住彼人前，為作最勝歸依處。
			力	彼當生我淨佛刹，與我同修菩薩行，由我大悲觀自在，令其一切皆成就。
			智	或清淨心興供養，或獻寶蓋或燒香，或以妙華散我身，當生我刹為應供。
		十地位	佛	或生濁劫無慈愍，貪瞋惡業之所纏，種種眾苦極堅牢，百千繫縛恒無斷。
			法	彼為一切所逼迫，讚歎稱揚念我名，由我大悲觀自在，令諸惑業皆銷滅。
			僧	或有眾生臨命終，死相現前諸惡色，見彼種種色相已，令心惶怖無所依。
			精進	若能至誠稱我名，彼諸惡相皆銷滅，由我大悲觀自在，令生天人善道中。
			禪定	此皆我昔所修行，願度無量群生眾，勇猛精勤無退轉，令其所作皆成就。
			般若	若有如應觀我身，令其應念咸皆見，或有樂聞我說法，令聞妙法量無邊，
			方便	一切世界諸群生，心行差別無央數，我以種種方便力，令其聞見皆調伏，
			願	我得大悲解脫門，諸佛證我已修學，其餘無量功德海，非我智慧所能知，
			力	善財汝於十方界，普事一切善知識，專意修行無懈心，聽受佛法無厭足，
			智	若能聞法無厭足，則能普見一切佛，云何見佛志無厭，由聽妙法無厭足。
		自法門		爾時觀自在菩薩，說此偈已，告善財言：善男子！我唯得此菩薩大悲速疾行解脫門。

附A27：四十華嚴善財童子第二十七參觀自在菩薩(七迴向)之四

觀自在菩薩成就第七迴向位	自宗門——依普賢行願起入世間行		如諸菩薩摩訶薩，
		普賢行願	已淨普賢一切願，
			已住普賢一切行，
		佛	常行一切諸善法，
		法	常入一切諸三昧，
		僧	常住一切無邊劫，
		精進	常詣一切無邊刹，
		禪定	常觀一切諸如來，
		般若	常聞一切三世法，
		方便	常息一切眾生惡，
		願	常長一切眾生善，
		力	常絕眾生生死流，
		智	常入如來正法流，
			而我云何能知能說彼功德行。
	善財童子領受大悲行門和合自性根本智	得此法門心生歡喜	爾時善財童子，聞觀自在菩薩摩訶薩說此大悲清淨偈已，歡喜踊躍，充遍其身，生愛敬心，增信樂心，發清淨心，從坐而起，偏袒右肩，右膝著地，禮菩薩足，長跪合掌，於菩薩前，瞻仰一心，以偈讚曰：(三十偈)
		佛波羅蜜	佛 天人大眾阿脩羅，及與一切諸菩薩，以妙言音共稱讚，大聖智慧深如海。
			法 能於一切眾生中，平等大悲同一味，一智同緣普救護，種種苦難皆銷滅。
			僧 菩薩最勝神通力，反覆大地不為難，又能乾竭於大海，令大山王咸震動。
			精進 聖者菩薩大名聞，號曰大悲觀自在，云何我以微劣智，於仁勝德能稱讚。
			禪定 我聞聖者諸功德，無斷無盡大悲門，因是發起清淨心，生我智慧辯才力。
			般若 我今處於大眾會，以大勇猛而觀察，稱揚讚歎妙莊嚴，恭敬至誠無懈倦。
			方便 如大梵王居梵眾，映蔽一切諸梵天，菩薩吉祥妙色身，處於眾會無倫匹。
			願 菩薩顧視同牛王，妙色融朗如金聚，具足廣大菩提願，普利一切諸天人。
			力 種種華鬘以嚴飾，頂上真金妙寶冠，光明淨妙過諸天，威德尊嚴超世主。
			智 圓光狀彼流虹遶，外相明如淨月輪，頂相豐起若須彌，端嚴正坐如初日。
		法波羅蜜	佛 腰繫金條色微妙，現殊勝相放光明，伊尼鹿皮作下帟，能令見者生歡喜。
			法 妙身種種莊嚴相，眾寶所集如山王，腰垂上妙清淨衣，如雲普現無邊色。
			僧 真珠三道為交絡，猶如世主妙嚴身，恒放淨光普照明，亦如朗日遊空界。
			精進 身色淨妙若金山，又如瞻博迦華聚，以白璣珞為嚴飾，如白龍王環遶身。
			禪定 世主手執妙蓮華，色如上妙真金聚，毘琉璃寶以為莖，大慈威力令開發。
			般若 出過天人之所有，普放光明猶日輪，顯現如在妙高山，香氣普熏於一切。
			方便 於諸惡鬼部多等，黑蛇醉象及師子，癡火毒害蔽慈心，及餘種種諸危難。
			願 重苦繫縛所傷迫，一切恐怖無依怙，世主一味大悲心，平等救彼眾生類。
			力 妙寶葉石為勝座，無等蓮華之所持，百千妙福之所成，眾妙蓮華所圍遶。
			智 極妙身光清淨色，從真勝義而成就，諸天種種上妙供，咸共讚歎仁功德。

附A27：四十華嚴善財童子第二十七參觀自在菩薩(七迴向)之五

觀自在菩薩成就第七迴向位	大悲行門和合自性根本智	僧波羅蜜	佛	於尊能發清淨意，速離一切憂怖心，眷屬快樂共歡娛，一切妙果皆圓滿。
			法	大海龍王住自宮，及餘居處諸龍眾，常懼妙翅大鳥王，搏撮傷殘受諸苦。
			僧	或有眾生入大海，遇風鼓浪如雪山，若遭摩竭欲來吞，恐怖驚惶無所救。
			精進	或遇醉象而奔逐，種種厄難之所纏，至心憶念大悲尊，如是一切無憂怖。
			禪定	大石山王有洞窟，其窟幽深極可畏，有犯王法鎖其身，種種繫縛投於彼。
			般若	彼諸苦惱眾生等，至心憶念大悲尊，枷鎖解脫苦銷除，一切無憂安隱樂。
			方便	仁以大悲清淨手，攝取憶念諸眾生，令於一切厄難中，獲得無憂安隱樂。
			願	我今讚歎人天主，最勝威德大仙王，三毒翳障盡銷除，福智無涯如大海。
			力	調伏眾生無懈怠，利樂平等無怨親，願於菩薩妙金山，一切勝福皆成就。
			智	普於十方諸世界，息滅眾生邪見心，速獲如來無上身，普願眾生咸證得。
	正趣菩薩東來	根本智成就	爾時有一菩薩，名正性無異行，從於東方虛空中，來至此世界輪圍山頂，以足按地，時此世界六種震動，變成無數雜寶莊嚴，	
		正法普照供養於佛	復於其身，放大光明，映蔽一切，釋梵護世天龍八部，日月星電，所有光明，皆如聚墨，其光普照地獄餓鬼畜生，閻羅王界，及餘一切苦惱眾生，罪垢銷除身心清淨，又於一切諸佛刹土，普興一切諸供養雲，普雨一切華香瓔珞衣服幢蓋，如是所有諸莊嚴具，供養於佛，	
		利樂眾生	復以神力，隨諸眾生心之所樂，普於一切諸宮殿中而現其身，令其見者皆悉歡喜，然後來詣觀自在菩薩摩訶薩所。	
	推薦精進		時觀自在菩薩，告善財言：善男子！汝見正性無異行菩薩，來此大會道場中不。善財答言：唯然已見！告言：善男子！汝可往問，菩薩云何學菩薩行，修菩薩道。	
	聞法信行		爾時善財童子，於觀自在菩薩所得甚深智，入大悲門，以甚深心，隨順觀察，心無疲厭，一心頂禮觀自在菩薩足，遶無數匝，敬承其教，辭退而行。	



入法界品善財童子五十三參之第二十八會正趣菩薩(八迴向)		
會 處		觀自在菩薩所。(四十華嚴第二十八參，見附A28)
善財童子	聞法信行	爾時，善財童子敬承其教，遽即往詣彼菩薩所。
	發心陳述	頂禮其足，合掌而立，白言：聖者！我已先發阿耨多羅三藐三菩提心，而未知菩薩云何學菩薩行？云何修菩薩道？我聞聖者善能教誨，願為我說！
正趣菩薩成就第八大願波羅蜜迴向	述己法門	正趣菩薩言：善男子！我得菩薩解脫，名普門速疾行。
	普門速疾行法門成就	法門甚深唯善根具足有智慧眼菩薩能聞能持
		善財言：聖者！於何佛所得此法門？所從來剎，去此幾何？發來久如？
		告言：善男子！此事難知，一切世間天、人、阿脩羅、沙門、婆羅門等所不能了；唯勇猛精進無退無怯諸菩薩眾，已為一切善友所攝、諸佛所念，善根具足，志樂清淨，得菩薩根，有智慧眼，能聞能持，能解能說。(六波羅蜜圓滿者能聞能持能解能說)
	根本智成就所出遍入無量佛剎	善財言：聖者！我承佛神力、善知識力，能信能受，願為我說！
		正趣菩薩言：善男子！我從東方妙藏世界普勝生佛所而來此土，於彼佛所得此法門，從彼發來已經不可說不可說佛剎微塵數劫，一一念中舉不可說不可說佛剎微塵數步，一一步過不可說不可說世界微塵數佛剎。
		一一佛剎，我皆遍入，至其佛所，以妙供具而為供養；此諸供具，皆是無上心所成，無作法所印，諸如來所忍，諸菩薩所歎。
	普見一切眾生而現身說法	善男子！我又普見彼世界中一切眾生，悉知其心，悉知其根，隨其欲解，現身說法，或放光明，或施財寶，種種方便，教化調伏，無有休息。
		如從東方，南、西、北方，四維、上、下，亦復如是。
	自法門	善男子！我唯得此菩薩普疾行解脫，能疾周遍到一切處。
	自宗門——菩薩法門十種成就	如諸菩薩摩訶薩，
		佛
		普於十方無所不至，
		法
		智慧境界等無差別，
		僧
		善布其身悉遍法界，
		精進
		至一切道，入一切剎，
		禪定
		知一切法，到一切世，
	般若	平等演說一切法門，
		方便
		(疑缺文)
	願力智	同時照耀一切眾生，
		力
		於諸佛所不生分別，
	推薦精進	智
		於一切處無有障礙；
	推薦精進	而我云何能知能說彼功德行？
		善男子！於此南方有城，名墮羅鉢底；其中有神，名曰大天。汝詣彼問：菩薩云何學菩薩行、修菩薩道？

## 附A28：四十華嚴善財童子之第二十八會正性無異行菩薩(八迴向)

會 處		觀自在菩薩所。(此處經文依四十華嚴)
善財童子	聞法信行契入前法	爾時善財童子，於觀自在菩薩所得甚深智，入大悲門，以甚深心，隨順觀察，心無疲厭，一心頂禮觀自在菩薩足，遶無數匝，敬承其教，辭退而行。
	發心陳述	往詣正性無異行菩薩所，頂禮其足，合掌而立，白言：聖者！我已先發阿耨多羅三藐三菩提心，而未知菩薩云何學菩薩行，云何修菩薩道，我聞聖者，善能誘誨，願為我說。
正性無異行菩薩成就第八大願波羅蜜迴向	述己法門	
	普門速疾行法門成就	法門甚深唯具菩薩善根者能聞能持
		根本智成就所出遍入無量佛刹
	自法門	
	自宗門——菩薩法門十種成就	
		佛
		法
		僧
		精進
		禪定
		般若
		方便
		願
		力
	智	
	推薦精進	

# 入法界品善財童子五十三參之第二十九會大天神(九迴向)之一

會 處		南方，墮羅鉢底城。(大有之門)(四十華嚴第二十九參見附A29)
善財童子參訪第九迴向位	聞法信行	時，善財童子頂禮其足，遶無數匝，慙慙瞻仰，辭退而去。
	前法契入	爾時，善財童子入菩薩廣大行，求菩薩智慧境，見菩薩神通事，念菩薩勝功德，生菩薩大歡喜，起菩薩堅精進，入菩薩不思議自在解脫，行菩薩功德地，觀菩薩三昧地，住菩薩總持地，入菩薩大願地，得菩薩辯才地，成菩薩諸力地。
	見善知識發心徵詢	漸次遊行，至於彼城，推問大天今在何所？人咸告言：在此城內，現廣大身，為眾說法。
		爾時，善財至大天所，頂禮其足，於前合掌而作是言：聖者！我已先發阿耨多羅三藐三菩提心，而未知菩薩云何學菩薩行？云何修菩薩道？我聞聖者善能教誨，願為我說！
	恭敬行者讚歎發心	爾時，大天長舒四手，取四大海水自洗其面，持諸金華以散善財，而告之言：善男子！一切菩薩，難可得見，難可得聞，希出世間，於眾生中最為第一，是諸人中芬陀利華，為眾生歸，為眾生救，為諸世間作安隱處，為諸世間作大光明，示迷惑者安隱正道；為大導師，引諸眾生入佛法門；為大法將，善能守護一切智城。
		菩薩如是難可值遇，唯身、語、意無過失者，然後乃得見其形像、聞其辯才，於一切時常現在前。
大天神成就第九迴向	述己法門	善男子！我已成就菩薩解脫，名為雲網。
	此雲網解脫門境界從自性出廣利眾生	善財言：聖者！雲網解脫境界云何？
		爾時，大天於善財前，示現金聚、銀聚、琉璃聚、玻瓈聚、磲磤聚、碼碯聚、大焰寶聚、離垢藏寶聚、大光明寶聚、普現十方寶聚、寶冠聚、寶印聚、寶瓔珞聚、寶璫聚、寶釧聚、寶鎖聚、珠網聚、種種摩尼寶聚、一切莊嚴具聚、如意摩尼聚，皆如大山；(十波羅蜜成就聚及十相莊嚴聚，凡二十種聚者即自性地二十波羅蜜成就)
		又復示現一切華、一切鬘、一切香、一切燒香、一切塗香、一切衣服、一切幢幡、一切音樂、一切五欲娛樂之具，皆如山積；及現無數百千萬億諸童女眾。
		而彼大天告善財言：善男子！可取此物，供養如來，修諸福德，并施一切，攝取眾生，令其修學檀波羅蜜，能捨難捨。
	供養諸佛增長善法(法)	善男子！如我為汝，示現此物，教汝行施；為一切眾生悉亦如是，皆令以此善根熏習，於三寶所、善知識所，恭敬供養，增長善法，發於無上菩提之意。
	隨心現量廣利眾生(僧)	善男子！若有眾生貪著五欲，自放逸者，為其示現不淨境界；若有眾生瞋恚、憍慢、多諍競者，為其示現極可怖形，如羅刹等飲血噉肉； 令其見已，驚恐惶懼，心意調柔，捨離怨結。若有眾生惛沈、懶惰，為其示現王、賊、水、火及諸重疾；令其見已，心生惶怖，知有憂苦而自勉策。 以如是等種種方便，令捨一切諸不善行，修行善法；令除一切波羅蜜障，具波羅蜜；令超一切障礙險道，到無障處。
	自法門	善男子！我唯知此雲網解脫。

## 入法界品善財童子五十三參之第二十九會大天神(九迴向)之二

成就第九迴向	自宗門精進		如諸菩薩摩訶薩，
		地	猶如帝釋，已能摧伏一切煩惱阿脩羅軍；
		水	猶如大水，普能消滅一切眾生諸煩惱火；
		火	猶如猛火，普能乾竭一切眾生諸愛欲水；
		風	猶如大風，普能吹倒一切眾生諸見取幢；
		正智	猶如金剛，悉能摧破一切眾生諸我見山。
			而我云何能知能說彼功德行？
	推薦精進		善男子！此閻浮提摩竭提國菩提場中，有主地神，其名安住。汝詣彼問：菩薩云何學菩薩行、修菩薩道？

附A29：四十華嚴善財童子第二十九參大天神(九迴向)之一

會 處		南方，門主城。(此處經文依四十華嚴)
善財童子參第九迴向位	聞法信行	時善財童子，禮菩薩足，遶無數匝，慙慙瞻仰辭退而去。
	前法契入	爾時善財童子，入菩薩廣大行，正念思惟心無障礙，求菩薩智慧境，見菩薩神通事，念菩薩勝功德，被菩薩堅進甲，生菩薩大歡喜，趣菩薩不思議，遊菩薩大自在，修菩薩功德地，觀菩薩三昧地，住菩薩總持地，具菩薩大願地，得菩薩辯才地，成菩薩諸力地。(趣十四種菩薩功德)
	見善知識發心徵詢	漸次前行，至於彼城，尋訪大天今在何所，人咸告言，在此城內現廣大身，處高顯座為眾說法，善財聞已，往至其所，頂禮其足合掌而立，白言：聖者，我已先發阿耨多羅三藐三菩提心，而未知菩薩云何學菩薩行，云何修菩薩道，我聞聖者善能教誨，願為我說。
	恭敬行者讚歎發心	<p>爾時大天，即於是時，長舒四臂取四海水，自洗其面，持諸金華以散善財，而告之言：善男子，甚奇希有，乃能如是求善知識。</p> <p>善男子！一切菩薩出現世間，最極希有難可得聞，難可得見，如眾生中芬陀利華，於險難處，為歸為救，如安隱城，於黑闇處作大光明，猶如朗日，又如導師，引諸眾生入佛法門，亦如猛將，善能守護一切智城。</p> <p>善男子！菩薩如是難可遇會，唯身語意具足清淨，無諸過失，然後乃得見其形相，聞其辯才，於一切時常現在前。</p>
大天神成就第九力波羅蜜迴向	述己法門	善男子！我已成就菩薩解脫，名為雲網。
	此雲網解脫門境界從自性出廣利眾生	<p>善財白言：聖者！雲網解脫境界云何？</p> <p>爾時大天，於善財前，示現種種金聚，銀聚，瑠璃聚，玻瓈聚，碑磔聚，碼碯聚，摩尼寶聚，無垢藏寶聚，毘盧遮那寶聚，普現十方寶聚，(十種成就聚)</p> <p>寶冠聚，寶印聚，寶鬘聚，寶璫聚，寶釧聚，寶鎖聚，寶鈴聚，寶瓔珞聚，寶珠網聚，種種眾色摩尼寶聚，種種一切寶莊嚴聚，種種如意摩尼寶聚，一一積聚皆如大山。(十二相莊嚴聚)</p> <p>又復示現一切華，一切香，一切鬘，一切蓋，一切幢，一切幡，一切塗香，一切末香，一切衣服，一切音樂，一切五欲娛樂之具，亦如山積，及現無數百千萬億諸童女眾。(十二種出生)</p>
		而彼大天，告善財言：善男子！今恣汝意，可取此物，供養如來，修諸福德，并施一切，攝取眾生，顯示難捨而能捨故，令其修學檀波羅蜜。善男子，如我為汝示現此物，教汝行施，乃至普為一切眾生，悉亦如是，皆令以此布施善根熏習力故，令其息滅不欲行施障勝行心，於佛法僧最勝福田善知識所，恭敬供養，種諸善根，增長善法，發阿耨多羅三藐三菩提心。
		<p>復次，善男子！若有眾生貪著五欲自放逸者，為其示現不淨境界，何以故，由彼眾生愚癡迷惑，被諸女色昏醉其心，猶如嬰孩無有自性，亦如素衣易受染色，為欲所溺不能得出，如糞中蟲樂著糞處，如穢弊猪不淨嚴身，如犯罪人種種繫縛，如世劫賊恒奪法財，如犯極刑將付魁脰，如瞽導盲俱墮坑險，如船泛海遭遇惡風，損害善根喪諸法寶，如近惡龍毒氣熏染永離戒香，夭傷慧命，</p> <p>以要言之，愚癡嬰孩，為欲所盲，為欲所繫，為欲所使，為欲所迷，恒順欲心而為僮僕，常隨欲轉如犢逐母，為欲所縛不得自在。</p>
	依自性成就隨眾相而實現教化(僧)	

附A29：四十華嚴善財童子第二十九參大天神(九迴向)之二

大天神成就第九力波羅蜜迴向	此雲網解脫門境界從自性出廣利眾生	應眾生形為其說法成就最勝	善男子！我為此等盲瞋眾生，生憐愍心，方便濟拔，先現端正可愛女身，稱悅其心，令其耽著，復現命終，其身壞爛，為諸鳥獸之所噉食，種種不淨，如尸陀林，復現恐怖羅刹女形，身狀黑雲，鬢髮丹赤，大腹下垂，狗牙上出，以人髑髏而為嚴飾，手執利劍，發大惡聲，現如是身，向染欲者，令起驚厭，心生惶怖，因斯發起求見我心，我應彼形，為其說法，令除厭怖，安住戒身，成就最勝戒波羅蜜，具足十種波羅蜜門，乃至圓滿菩提勝果。
			爾時大天，即為善財，種種稱讚戒波羅蜜，而說偈言：（二十一偈）
		十種無戒不得成就	如諸眾生及草木，一切生長咸依地，世及出世諸善根，皆依最勝尸羅地。
			無戒欲求生善道，如鳥無翼欲飛空，如人無足欲遊行，亦如渡海無船筏。
			如諸苦行食根果，飲水自活住山林，或衣樹皮如獸居，無戒不得為清淨。
			有剃四周留頂髮，或不沐髮縈為髻，或有裸形或異服，此等無戒皆如戲。
			或於水河而洗浴，或投盛火以焚身，或昇高山自墜形，此等無戒徒為死。
			或浴華池辯才水，或恒飲浴殞伽河，晝夜求福以為依，此等無戒空無果。
			或於日夕三時浴，或復三時作護摩，卻粒自默如啞羊，無戒苦身無所利。
			欲住天宮盡天壽，服天瓔珞以嚴身，飲食天中諸上味，持戒一切皆圓滿。
			或大族姓旃陀類，俱能持戒等生天，貴賤種姓虧戒身，皆墮地獄無差別。
		讚歎具戒具足成就	卑門持戒生天上，勝族毀犯墮幽冥，摩登持戒亦生天，仙人破戒入諸獄。
			王族多聞具色力，惡見無戒如獸虺，如甘果樹猛獸圍，猶蓮華池毒蛇止。
			寧守貧賤恒持戒，具聖財寶德嚴身，破戒眾人之所輕，持戒天人咸信重。
			栴檀鬘金及沈麝，如是一切不為香，菩薩持戒最勝香，遍出人天無有盡。
			卑陋持戒後生天，現蒙王者所瞻禮，此世他生安隱樂，如是戒果牟尼說。
			欲生人天及涅槃，如應具戒必當得，是故精勤持淨戒，隨心所願皆圓滿。
			若有臨終肢節痛，一切親屬欲分離，諦思我有清淨戒，身心歡樂無憂畏。
			戒為惑病最勝藥，護諸苦厄如父母，癡闇燈炬生死橋，無涯業海為船筏。
			帝釋轉輪威德主，富貴尊嚴無等倫，家有僕隸能持戒，承事供養而親敬。
			若有臨至命終時，持戒破戒生安畏，欲得當來極樂處，應當專意勤護持。
		總說	戒珠不假刀兵護，戒為伏藏無所侵，戒為勇伴導前行，戒為出世莊嚴具。
			我讚持戒諸功德，如佛世尊真實說，為覺悟彼破戒者，令心堅住持淨戒。
		教化眾生令超險道開智慧門	善男子！如我以此種種方便教化眾生，令住淨戒波羅蜜中，若有眾生，瞋恚憍慢，多爭競者，我以強力，折伏其心，為其示現極可怖形，如羅刹等飲血噉肉，令其見已，驚恐惶懼，心意和柔捨離怨結，若有眾生昏沈憊惰為其示現王賊水火，及諸重疾，種種危難，令其見已，心生惶懼，知有憂苦，厭離昏惰，而自勉策，日夜精勤，以如是等種種方便，令捨一切諸不善法，修習一切清淨善法，令除一切波羅蜜障，令開一切波羅蜜門，令超一切障礙險道，令到一切無障礙處。
		自法門	善男子！我唯得此菩薩雲網解脫。

附A29：四十華嚴善財童子第二十九參大天神(九迴向)之三

大天神成就第九迴向	自宗門精進		如諸菩薩摩訶薩，
		地	猶如帝釋，已能摧滅一切煩惱阿脩羅軍，
		水	如大海水，普能銷滅一切眾生諸煩惱火，
		火	如劫盡火，普能乾竭一切眾生諸愛欲水，
		風	如大猛風，普能吹碎一切眾生諸見取幢，
		正智	猶如金剛，悉能摧破一切眾生諸我見山，
			而我云何能知能說彼功德行。
	推薦精進		善男子！此閻浮提摩竭提國菩提場中，有主地神，名自性不動，汝詣彼問，菩薩云何學菩薩行，修菩薩道。

# 入法界品善財童子五十三參之第三十會安住地神(十迴向)

會 處		閻浮提摩竭提國菩提場中。(四十華嚴第三十參，見附A30)
善財童子參訪第十迴向位	聞法信行	時，善財童子禮大天足，遶無數匝，辭退而去。
	當法契入地神讚歎	爾時，善財童子漸次遊行，趣摩竭提國菩提場內安住神所，百萬地神同在其中，更相謂言：此來童子即是佛藏，必當普為一切眾生作所依處，必當普壞一切眾生無明穀藏。此人已生法王種中，當以離垢無礙法繒而冠其首，當開智慧大珍寶藏，摧伏一切邪論異道。
	地神放光遍照三千大千世界	時，安住等百萬地神，放大光明，遍照三千大千世界，普令大地同時震吼，種種寶物處處莊嚴，影潔光流遞相鑒徹；一切葉樹俱時生長，一切華樹咸共開敷，一切果樹靡不成熟，一切河流遞相灌注，一切池沼悉皆盈滿；雨細香雨遍灑其地，風來吹華普散其上，無數音樂一時俱奏，天莊嚴具咸出美音；牛王、象王、師子王等，皆生歡喜，踊躍、哮吼，猶如大山相擊出聲；百千伏藏自然踊現。
	地神以足按地現阿僧祇寶藏	時，安住地神告善財言：善來童子！汝於此地曾種善根，我為汝現，汝欲見不？爾時，善財禮地神足，遶無數匝，合掌而立，白言：聖者！唯然！欲見。
		時，安住地神以足按地，百千億阿僧祇寶藏自然踊出，告言：善男子！今此寶藏隨逐於汝，是汝往昔善根果報，是汝福力之所攝受，汝應隨意自在受用。
安住地神成就第十智波羅蜜迴向	述己法門	善男子！我得菩薩解脫，名不可壞智慧藏，常以此法成就眾生。
	二種成就	善男子！我憶自從然燈佛來，常隨菩薩，恭敬守護，觀察菩薩所有心行、智慧境界、一切誓願、諸清淨行、一切三昧、廣大神通、大自在力、無能壞法，遍往一切諸佛國土，普受一切諸如來記，轉於一切諸佛法輪，廣說一切修多羅門，大法光明普皆照耀，教化調伏一切眾生，示現一切諸佛神變，我皆能領受、皆能憶持。
	差別行成就	善男子！乃往古世，過須彌山微塵數劫，有劫名莊嚴，世界名月幢，佛號妙眼，於彼佛所得此法門。善男子！我於此法門，若入若出修習增長，常見諸佛未曾捨離，始從初得乃至賢劫，於其中間，值遇不可說不可說佛刹微塵數如來、應、正等覺，悉皆承事，恭敬供養；亦見彼佛詣菩提座，現大神力；亦見彼佛所有一切功德善根。
	自法門	善男子！我唯知此不可壞智慧藏法門。
	先導	如諸菩薩摩訶薩常隨諸佛，
	佛	能持一切諸佛所說，
	法	入一切佛甚深智慧，
	僧	念念充遍一切法界，
	迴向	等如來身，生諸佛心，具諸佛法，作諸佛事；
		而我云何能知能說彼功德行？
	推薦精進	善男子！此閻浮提摩竭提國迦毘羅城，有主夜神，名婆珊婆演底。汝詣彼問：菩薩云何學菩薩行、修菩薩道？



# 附A30：四十華嚴善財童子第三十參自性不動安住地神(十迴向)

會 處		閻浮提摩竭提國菩提場中。(此處經文依四十華嚴)
善財童子參訪第十迴向位	聞法信行	時，善財童子，禮大天足，遶無數匝，一心瞻戀，辭退而行
	當法契入地神讚歎	爾時，善財童子，受天神教，漸次前行，往東北方，趣摩竭國菩提樹王大道場處，將詣自性不動神所，十千地神同在其中，更相謂言：此來童子，即是一切如來寶藏，必當普為一切眾生作所依怙，必當普壞一切眾生無明蔽藏。此人已生法王種中，當以法縵而冠其首，當開智慧大珍寶藏，當執菩薩金剛慧劍，勇猛自在得法無畏，摧伏一切異道邪論，當以法船，於生死海運濟眾生，令達彼岸智解圓滿，猶如白月，必當息滅一切眾生熱惱亂心。
	地神兩種自性地成就	爾時自性不動神等，一萬地神，即以神力，震動大地，出雷吼聲放大光明，遍照三千大千世界，種種寶物處處莊嚴，影潔光流遞相鑒徹，一切葉樹俱時生長，一切華樹咸共開敷，一切果樹靡不成熟，一切河流互相灌注，一切池沼悉皆盈滿，興大密雲，雨細香雨，遍灑其地，香風時來，吹眾名華，普散其上，無數音樂，一時俱奏，出可愛聲，天莊嚴具，咸出美音，令人歡悅，天阿脩羅，乃至非人，牛王，象王，師子王等，皆大歡喜踊躍哮吼，猶如大山相擊出聲，百千伏藏，自然涌現。
	地神以足按地現阿僧祇寶藏	時彼地神告善財言：善來童子！汝於此處，曾種善根，我為汝現，汝欲見不。爾時善財，禮地神足，遶無數匝，合掌而立，白言：聖者！唯然欲見。
		時彼地神，以足按地，百千億阿僧祇摩尼寶藏，自然涌出，開發顯現。地神告言：善男子！今此寶藏，隨逐汝行，是汝往昔善根果報，是汝福力之所守護，汝應恣意自在而用。
安住地神成就第十智波羅蜜迴向	述己法門	善男子！我得菩薩解脫，名難摧伏智慧藏，常以此法，具足圓滿，成熟眾生。
	二種成就	善男子！我憶自從然燈佛來，常隨菩薩恭敬守護，如影隨形，從始至今念念無間，觀察菩薩所有心行，普遍尋求，深入菩薩一切誓願智慧境界，圓滿菩薩一切所修諸清淨行，思惟菩薩一切三昧隨順明達，安住菩薩一切法門，究竟了知一切心性，圓滿一切大自在力，增長一切無能壞法，遍往一切諸佛刹土，普受一切諸如來記，憶持現覺一切智性，轉於一切諸佛法輪，廣說一切修多羅門，大法光明普皆照耀，教化調伏一切眾生，示現一切諸佛神變，隨順解知，受持憶念，常無忘失。
	差別智成就	善男子！乃往古世過須彌山極微塵數劫，有劫名莊嚴，世界名月幢，佛號妙眼，於彼佛所，最初獲得此解脫門。
		善男子！我從是來，於此法門，若入若出，修習增長，常見諸佛，未曾捨離，始從初得乃至賢劫，於其中間，值遇不可說不可說佛刹極微塵數如來應正等覺，悉皆承事，恭敬供養，亦見彼佛，詣菩提樹，坐道場時，現大神通，種種佛事，亦見彼佛所有一切功德善根。
	自法門	善男子！我唯知此難摧伏智慧藏解脫門。
	自宗門精進	如諸菩薩摩訶薩，常能隨侍一切諸佛，能持一切佛所說法，入一切佛甚深智慧，念念充遍一切法界，等如來身，生諸佛心，具諸佛法，作諸佛事，心心出生一切諸佛清淨法藏，離分別心常無間斷，而我云何能知能說彼功德行。
	推薦精進	善男子！此閻浮提摩竭提國恒河北岸，有一大城，名迦毘羅，有主夜神，名曰春和，汝詣彼問，菩薩云何學菩薩行，修菩薩道。